



வலம்புரி


Valampurii

SATS **TECH**

யாழ்ப்பாணம் முன்னணி
Satellite & Cable TV நிறுவனம்
DIAL 021 222 5908

பக்கங்கள்: பன்னிரண்டு

சங்கு 08 வள்ளுவர் ஆண்டு 2039 ஆடி 04 சனிக்கிழமை (19.07.2008) தொலைபேசி 222 3378, 222 7829 ஒலி 213



கொழும்பு கொம்பனித் தெருவில் வீடுகள் உடைக்கப்பட்ட சம்பவத்தைக் கண்டித்து ஆர்ப்பாட்டத்தில் ஈடுபட்டோரை பொலிஸார் கட்டுப்படுத்துவதையும் சம்பவத் தையடுத்துக் கதறியமும் பெண் ஒருவரையும் வீதியோரங்களில் வீசப்பட்ட பொருள்களுடன் சிறுவர்களையும் படங்களில் காணலாம்.

கொழும்பு கொம்பனித் தெருவில் ருந்த 600 வீடுகள் உடைத்துத் தரைமட்டம்

பாதுகாப்பைப் பாடமாக்க கல்வி அமைச்சு தீர்மானம்
(கொழும்பு)

பாடசாலை பாடவிதானங்களில் பாதுகாப்பையும் ஒரு பாடமாக இணைப்பதற்கு கல்வி அமைச்சு நடவடிக்கை எடுத்துள்ளது. தரம் 9 இல் இருந்து இந்தப் பாடத்திட்டத்தை அமுல்படுத்த திட்டமிட்டுள்ளதாகக் கல்வி அமைச்சு விடுத்துள்ள அறிக்கையில் குறிப்பிட்டுள்ளது. மாணவர் படையின் செயற்பாடுகள், தலைமைத்துவம், ஒழுக்கம், ஒற்றுமை, சிறந்த பழக்க (12 ஆம் பக்கம் பார்க்க)

பாதுகாப்புக்கான நடவடிக்கையாம்!
(கொழும்பு)

கொழும்பு கொம்பனித் தெருவில் சட்டவிரோதமான முறையில் அமைக்கப்பட்டுள்ளதாகத் தெரிவித்து சுமார் 600 க்கும் அதிகமான வீடுகள் இடித்துத் தரைமட்டம் ஆக்கப்பட்டுள்ளன. பொலிஸாரும் தேசிய வீடமைப்பு அதிகார சபையினரும் இணைந்து இந் நடவடிக்கையில் ஈடுபட்டதாகத் தெரிவிக்கப்பட்டது. எனினும் உயர் நீதிமன்ற உத்தரவையடுத்து வீடுகளை உடைக்கும் பணி நிறுத்தப்பட்டுள்ளதாகக் கொழும்புத் தகவல்கள் தெரிவித்தன. (12 ஆம் பக்கம் பார்க்க)

முல்லைத்தீவில் விமானத் தாக்குதல்
(கொழும்பு)

முல்லைத்தீவில் விடுதலைப் புலிகளின் இனங்காணப்பட்ட இரு இலக்குகள் மீது நேற்றுக் காலை விமானத் தாக்குதல் நடத்தப்பட்டதாக இராணுவப் பேச்சாளர் பிரிகேடியர் உதய நாணயக்கார தெரிவித்துள்ளார். முல்லைத்தீவி (12 ஆம் பக்கம் பார்க்க)

பாலமோட்டையில் மோதல் ஏழு படையினர் பலி
(வவுனியா)

வவுனியா மாவட்டத்தில் உள்ள வட மேற்குப் பாலமோட்டை, குஞ்சுக்குளம் பகுதிகளில் படையினர் மேற்கொண்ட பெருமெடுப்பிலான முன்னகர்வு தமிழீழ விடுதலைப்புலிகளினால் முறியடிக்கப்பட்டுள்ளது. இதில் ஏழு படையினர் கொல்லப்பட்டுள்ளதடன் 13 பேர் காய (12 ஆம் பக்கம் பார்க்க)



ஐ.நா. மனித உரிமை ஆணையாளராக தென்னாபிரிக்கத் தமிழ்ப் பெண் நீதிபதி
(கொழும்பு)

ஐக்கிய நாடுகள் சபையின் மனித உரிமைகள் சபையின் ஆணையாளராகத் தென்னாபிரிக்காவைச் சேர்ந்த நீதிபதி திருமதி நவ நீதம்பிள்ளையை ஐ.நா. செயலாளர் நாயகம் பான் கீ மூன் பரிந்துரைத்துள்ளார் என்று அனைத்துலக செய்தி நிறுவனமான ரொய்ட்டர் தெரிவித்துள்ளது. கடந்த 2003 ஆம் ஆண்டு முதல் அனைத்துலக குற்றவியல் நீதிமன்ற நீதிபதியாக அவர் பணியாற்றி வருகின்றார். றுவாண்டா இனப்படுகொலை தொடர்பான விசாரணைகளின்போது பாலியல் வல்லுறவு என்பது போரில் பயன்படுத்தப்படுகின்ற ஒரு நிறுவன மயப்படுத்தப்பட்ட ஆயுதம் என்றும் அது ஒரு இனப்படுகொலைக் குற்றமே என்றும் வரலாற்றுச் சிறப்பு மிக்கத் தீர்ப்புக்களை அறிவித்தவர் திருமதி (12 ஆம் பக்கம் பார்க்க)

உள்ளே...
கொழும்பு றோயல் கல்லூரியின் க.பொ.த. உயர்தரப் பரீட்சைக்கான வணிகக் கல்வி - II (பகுதி - I) பாட மாதிரி வினாத்தாள்.

பத்து வருடங்கள் ஆட்சியிலிருக்க ஜனாதிபதி மகிந்த ராஜபக்ஷ முயற்சி

ஜே.வி.பி. தெரிவிப்பு
(கொழும்பு)

தொடர்ந்தும் பத்து வருடங்கள் ஆட்சியிலிருப்பதற்கான முயற்சிகளில் ஜனாதிபதி மகிந்த ராஜபக்ஷ ஈடுபட்டிருப்பதாக ஜே.வி.பி யின் பிரசார செயலாளர் அநுரகுமார தீஸா நாயக்க தெரிவித்துள்ளார். இதற்கான திட்டங்களை ஜனாதிபதி தற்போதே முன்னெடுக்க ஆரம்பித்திருப்பதாக நேற்று வெள்ளிக்கிழமை கொழும்பில் நடைபெற்ற உடகவியலாளர் மாநாட்டில் அவர் குறிப்பிட்டார். இதன் ஒரு கட்டமாகவேதான் மாகாண சபைகளைக் கடைத்து அங்கு தேர்தல்களை நடத்துவதற்கு அரசாங்கம் முயற்சிப்பதாக அவர் சுவறினார். 2009 ஆம் ஆண்டு நவம்பர் மாதம் (12 ஆம் பக்கம் பார்க்க)

யாழில் சி.டி.எம்.ஏ. வைத்திருப்பவர்கள் பொலிஸ் கிளியறன்ஸ் பெற வேண்டும்

விண்ணப்பப் படிவம் ரெலிக்கொம்மில்
(யாழ்ப்பாணம்)

யாழ்ப்பாணத்தில் சிறிலங்கா ரெலிக்கொம்மில் சிற்றிலிங் சி.டி.எம்.ஏ. தொலைபேசி வைத்திருப்பவர்கள் பொலிஸ் பாதுகாப்பு அனுமதிப் பத்திரம் பெற்றுக் கொள்ள வேண்டும் எனத் தெரிவிக்கப்படுகின்றது. இதற்கான விண்ணப்பப் படிவத்தை சிறிலங்கா ரெலிக்கொம்மில் யாழ்ப்பாணத்தில் பெற்றுப் பூரணப்படுத்தி கிராம சேவையாளர், பிரதேச செயலர் மற்றும் பிரதேச பொலிஸ் பொறுப்புதிகாரி ஆகியோரிடம் கையொப்பம் பெற்று ரெலிக்கொம்மில் அலுவலகத்தில் மீள ஒப்படைக்க வேண்டும். இது தொடர்பாகப் பாதுகாப்பு அமைச்சினால் சிறிலங்கா ரெலிக்கொம்மிற்கு அறிவிக்கப்பட்டுள்ளதா (12 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

விடுதலைப் புலிகளை தோற்கடிக்க மேலும் இரண்டு வருடங்கள் தேவை இராணுவத் தளபதி கூறுகிறார்

(கொழும்பு)

தமிழீழ விடுதலைப் புலிகளை தோற்கடிக்க மேலும் இரண்டு வருடங்கள் தேவை என்று இராணுவத் தளபதி லெப். ஜெனரல் சரத் பொன்சேகா தெரிவித்துள்ளார்.

கண்டியிலுள்ள தலதா மாளிகைக்கு நேற்று சென்று மதவழிபாட்டில் கலந்து கொண்ட அவர் அங்கு மேலும் கூறியுள்ளார்.

வன்னியில் நிலப்பரப்பை கட்டுப்பாட்டுக்குள் கொண்டுவருவது எமது நோக்கமல்ல. அங்குள்ள பகுதிகளை மீட்டு அங்கே ஜனநாயகத்தை நிலைநாட்டுவதற்காகவே படை நடவடிக்கைகளை மேற்கொண்டு வருகிறோம்.

தற்போது புலிகளை மூன்றில் இரண்டு வீதத்திற்கு வெற்றி கண்டிடுகின்றோம். புலிகளுடனான போரில் முழுமையான வெற்றி யீட்டுவதற்கு இன்னும் இரண்டு வருடங்கள் தேவை. அதற்கான படை நடவடிக்கைகள் தற்போது தொடர்ந்து கொண்டிருக்கின்றன.

கிழக்கில் 2006 ஆம் ஆண்டு படை நடவடிக்கைகளை மேற்கொண்ட நாம் அதில் வெற்றி பெற்றோம்.

தற்போது அங்கே தேர்தல் நடத்தப்பட்டு ஜனநாயகம் தோற்றுவிக்கப்பட்டுள்ளது. அங்கு இடம்பெயர்ந்த மக்களை மீள்க்குடியமாத்தியுள்ளோம்.

வடக்கிலும் படை நடவடிக்கைகளில் வெற்றி பெற்று அங்கும் தேர்தலை நடத்துவோம்.

மக்களை அவர்களின் சொந்த இடங்களில் மீள்க்குடியமாத்தியுள்ளோம். தற்போது புலிகளின் பகுதிகளில் உள்ள மக்கள் படியினரின் கட்டுப்பாட்டு பகுதி நோக்கி வந்த வண்ணமுள்ளனர்.

எனினும் எமது படை நடவடிக்கைகளை எதிர்க்கும் சிலர் தென்பகுதியிலுள்ளனர். இவர்கள் மத்தியில் புலிகள் உண்டுவிடும் என்பது.

புலிகளுக்கு சில சிங்களத் தலைவர்கள் துணை போகின்றனர். 1983 கலவரத்திற்கு பின்னர் புலிகளை அரசாங்கத்திற்கு எதிராக தூண்டிவிட்டதிலும் சிங்களத் தலைவர்கள் சிலர் உள்ளனர்.

தற்போது புலிகள் இயக்கத்தில் ஆயிரம் பேரே உள்ளனர்.

அவர்கள் மிகவும் பலவீனமடைந்துள்ளனர். எஞ்சியுள்ள புலிகளுக்கு அவர்களின் தலைவர்கள் வாக்குறுதிகள் பலவற்றை வழங்கியுள்ளனர்.

அத்தகைய உறுதி மொழிகளில் முழு இலங்கையையும் கைப்பற்றப்போவதாகவும் அவர்கள் கூறியிருக்கின்றனர் என்று தெரிய வந்துள்ளது என்றார் அவர். (ச-5)

வாழ்காட்டல் பரீட்சை

(யாழ்ப்பாணம்)

சுன்னாகம் ஐயனார் சனசபை நிறைய மும் ஐயனார் இளைஞர் கழகமும் இணைந்து நடத்தும் க.பொ.த சாதாரண தர மாணவர் களுக்கான 2-வது கணிதபாட வழிகாட்டல் பரீட்சை நாளளக்காவை 9 மணிக்கு மல்லாகம் மகா வித்தியாலயத்தில் கரித்தாஸ் - சியூ டெக் நிறுவன சிறுவர் நிகழ்ச்சித்திட்ட முகாமையாளர் அஜந்தன் தலைமையில் நடைபெறவுள்ளது.

இப்பரீட்சை யுனியன் கல்லூரி, இராமநாதன் கல்லூரி, ஸ்கந்தவரோதயாக் கல்லூரி, மல்லாகம் மகா வித்தியாலயம் ஆகிய பாடசாலை மண்டபங்களில் நடைபெறவுள்ளது.

இப்பரீட்சைக்கு உடுவில், தெல்லிப்பழை பிரதேச 10 பாடசாலைகளைச் சேர்ந்த 600க்கும் மேற்பட்ட மாணவர்கள் கலந்து கொள்ளவுள்ளதாக சுன்னாகம் ஐயனார் இளைஞர் கழக நிர்வாக அங்கத்தவர் எஸ்.தமயந்தி அறிவித்துள்ளார். (சு)

க.பொ.த (உ/த) -2008 நேர அட்டவகை

பகல்	பிற்பகல்
ஆகஸ்ட் 20 புதன்கிழமை	
08.30 - 10.30 14 குடிசைத் தொழிலாளர் பணிப்பாளர் I 15 வயாழிமுறை தொழிலாளர் பணிப்பாளர் I 16 மின் இலத்திரன், தகவல் தொழிலாளர் பணிப்பாளர் I 17 உணவு தொழிலாளர் பணிப்பாளர் I 18 விவசாயத் தொழிலாளர் பணிப்பாளர் I 19 உயர் வளத் தொழிலாளர் பணிப்பாளர் I 08.30 - 11.30 46 இந்து நாகரிகம் I 47 இஸ்லாமிய நாகரிகம் I 74 பாளி I	12.30 - 15.30 25 A வரலாறு I (இந்திய) பகுதி I, II 25 B வரலாறு II (ஐரோப்பிய) பகுதி I, II
ஆகஸ்ட் 21 வியாழக்கிழமை	
08.30 - 11.30 25 வரலாறு I பகுதி I, II	12.30 - 15.30 73 ஆங்கிலம் I
ஆகஸ்ட் 25 திங்கட்கிழமை	
08.30 - 11.30 45 வளத்த நாகரிகம் I	12.30 - 15.30 32 வணிகக்கல்வி II பகுதி I, II 84 ஹிந்தி II
ஆகஸ்ட் 26 செவ்வாய்க்கிழமை	
08.30 - 11.30 14 குடிசைத் தொழிலாளர் பணிப்பாளர் II 15 வயாழிமுறை தொழிலாளர் பணிப்பாளர் II 16 மின் இலத்திரன், தகவல் தொழிலாளர் பணிப்பாளர் II 17 உணவுத் தொழிலாளர் பணிப்பாளர் II 18 விவசாயத் தொழிலாளர் பணிப்பாளர் II 19 உயர் வளத் தொழிலாளர் பணிப்பாளர் II 46 இந்து நாகரிகம் II 47 இஸ்லாமிய நாகரிகம் II 74 பாளி II	12.30 - 15.30 22 புனியியல் I
ஆகஸ்ட் 27 புதன்கிழமை	
08.30 - 11.30 07 கணிதம் I 11 உயர் கணிதம் I 87 ஜப்பானிய மொழி I	12.30 - 15.30 22 புனியியல் II பகுதி I, II
ஆகஸ்ட் 28 வியாழக்கிழமை	
08.30 - 11.00 12 வயாழிமுறை பரீட்சை	12.30 - 15.30 22 புனியியல் III பகுதி I, II
ஆகஸ்ட் 29 வெள்ளிக்கிழமை	
08.30 - 11.30 07 கணிதம் II 11 உயர் கணிதம் II 87 ஜப்பானிய மொழி II	14.00 - 17.00 45 வளத்த நாகரிகம் II
ஆகஸ்ட் 30 சனிக்கிழமை	
08.30 - 11.30 23 அரசியல் மூல தத்துவங்கள் I பகுதி I, II	12.30 - 15.30 73 ஆங்கிலம் II
செப்டம்பர் 01 திங்கட்கிழமை	
08.30 - 11.30 23 அரசியல் மூல தத்துவங்கள் II பகுதி I, II	12.30 - 15.30 57 நாடகமும் அரங்கியலும் (சிங்களம்) 58 நாடகமும் அரங்கியலும் (தமிழ்) I 59 நாடகமும் அரங்கியலும் (ஆங்கிலம்)
செப்டம்பர் 02 செவ்வாய்க்கிழமை	
08.30 - 11.30 31 வணிகப் புள்ளிவிவரவியல் I 57 நாடகமும் அரங்கியலும் (சிங்களம்) II 58 நாடகமும் அரங்கியலும் (தமிழ்) II 59 நாடகமும் அரங்கியலும் (ஆங்கிலம்) II	12.30 - 15.30 42 இந்துசமயம் I 43 கிறிஸ்தவம் I 44 இஸ்லாம் I 75 சமஸ்கிருதம் I
செப்டம்பர் 03 புதன்கிழமை	
08.30 - 11.30 31 வணிகப் புள்ளிவிவரவியல் II 57 நாடகமும் அரங்கியலும் (சிங்களம்) III 58 நாடகமும் அரங்கியலும் (தமிழ்) III 59 நாடகமும் அரங்கியலும் (ஆங்கிலம்) III	12.30 - 15.00 42 இந்துசமயம் II 43 கிறிஸ்தவம் II 44 இஸ்லாம் II 75 சமஸ்கிருதம் II

342 இலங்கைத் தமிழர்களுக்கு சாதகமாக ஜரோ. நீதிமன்றம் தீர்ப்பு

(கொழும்பு)

பிரித்தானியாவிலிருந்து இலங்கைக்கு திரும்பி அனுப்பப்படும் ஆபத்தை எதிர்நோக்கியுள்ள 342 இலங்கைத் தமிழர்களுக்கு சாதகமான தீர்ப்பொன்றை மனித உரிமைகளுக்கான ஜரோப்பிய நீதிமன்றம் வழங்கியுள்ளது.

கொமர்ஷல் வங்கியின் சுப்பர் சேவர் வாரம்

(யாழ்ப்பாணம்)

கொமர்ஷல் வங்கியின் யாழ்ப்பாணக் கிளைகளில் புதிதாக அறிமுகமான அதியுயர் வட்டியுடன் கூடிய சுப்பர் சேவர் சேமிப்புக் கணக்கை விரிவு படுத்துவதற்காக இன்று முதல் எதிர்வரும் 20 ஆம் தகதி வரை சுப்பர் சேவர் வாரமாக அறிமுகப்படுத்தியுள்ளது.

இக்கால எல்லைக்குள் கணக்குகளை ஆரம்பிக்கும் அனைவருக்கும் பரிசுகளும் வழங்குவதுள்ளதாக யாழ். கிளையின் உதவிப் பொதுமுகாமையாளர் ஆர். கஜரூபன் தெரிவித்தார். (சு)

உதைபந்தாட்டப் போட்டி

(யாழ்ப்பாணம்)

யாழ். உதைபந்தாட்ட லீக்கினால் நடாத்தப்படும் விலகல் முறையிலான உதைபந்தாட்டப் போட்டியில் நேற்று நடைபெற்ற ஆட்டத்தில் பாடும்ன் ஏ. சென். நீக்கிலஸ் ஆகிய அணிகள் வெற்றி பெற்றன.

உரும்பிராய் நோயல் அணிக்கும் குருநகர் பாடும்ன் ஏ அணிக்கும் இடையில் நடைபெறவிருந்த ஆட்டத்துக்கு நோயல் அணி உரிய நேரத்தில் கலந்து கொள்ளாததனால் பாடும்ன் ஏ அணி வெற்றி பெற்றதாக அறிவிக்கப்பட்டது. நேற்று நடைபெற்ற மற்றொரு போட்டியில் சென். நோக்கை எதிர்த்தாடிய சென். நீக்கிலஸ் அணி 2:1 என்ற கோல் கணக்கில் வெற்றி பெற்றது. (சு)

சுத்திகரிப்பு தொழிலாளர் நேர்முகப் பரீட்சை

(யாழ்ப்பாணம்)

பருத்தித்துறை சுகாதார வைத்திய அதிகாரப் பணிமனைப் பகுதியில் 30 வயதுக்குட்பட்ட ஆண் சுத்திகரிப்புத் தொழிலாளர் பதவிக்கு, விண்ணப்பித்தவர்களிற்கான செயல்முறை நேர்முகப் பரீட்சை எதிர்வரும் 24, 25, 26, 27 ஆகிய திகதிகளில் பருத்தித்துறை ஆதார வைத்தியசாலையில் நடைபெறும்.

பரீட்சார்த்திகளிற்கான தனிப்பட்ட கடிதங்கள் தபால் மூலம் அனுப்பி வைக்கப்பட்டுள்ளதாக யாழ். பிராந்திய சுகாதார சேவைகள் பணிப்பாளர் வைத்திய கலாநிதி ஆ. கேதீஸ் வரன் அறிவித்துள்ளார். (சு)

தான் நாட்டுக்கு திரும்பி அனுப்பப்படவுள்ளதாகவும் அவ்வாறு திரும்பி அனுப்பப்பட்டால் அங்கு தான் பாரிய ஆபத்துக்களை எதிர்நோக்க நேரிடும் என்று 33 வயதுடைய இலங்கைத் தமிழர் ஒருவர் தாக்கல் செய்த மனு மீதான விசாரணையை மனித உரிமைகளுக்கான ஜரோப்பிய நீதிமன்றம் விசாரணை செய்தது.

இது தொடர்பாக கடந்த வியாழக்கிழமை தீர்ப்பளித்த நீதிமன்றம் குறிப்பிட்ட நபரை அவரின் விருப்பத்துக்கு மாறாக திரும்பி அனுப்பக் கூடாது என்று பிரித்தானிய அதிகாரிகளுக்கு உத்தரவிட்டுள்ளது. (ச-5)

நூல் வெளியீட்டு விழா

(யாழ்ப்பாணம்)

இணுவில் கலை இலக்கியவட்டம் நடாத்தும் கந்தையா ஸ்ரீகந்தவேள் எழுதிய தேசூர் வீதியில் நாடக எழுத்துருக்கள் நூல் வெளியீட்டு விழா நாளை ஞாயிற்றுக்கிழமை காலை 9 மணிக்கு இணுவில் கந்தசுவாமி கோவிலடியில் செஞ்சொற் செல்வர் ஆறு திருமுருகன் தலைமையில் நடைபெறவுள்ளது.

இந்நூல் வெளியீட்டு விழாவுக்கு பிரதம விருந்தினராக மூதறிஞர் சிற்பி சிவசரவண பவனும் சிறப்பு விருந்தினராக கலாநிதி குழந்தை ம. சண்முகலிங்கமும் கலந்து கொள்ளவுள்ளனர்.

நூல் வெளியீட்டுரையை யாழ். பல்கலைக் கழக தமிழ்த்துறை விரிவுரையாளர் ஈஸ்வரநாதபிள்ளை குமரனும் மதிப்பீட்டுரையை யாழ். திருமறைக் கலாமன்ற பிரதி இயக்குநர் ஜோ. ஜோன்ஸன் இராஜகுமாரும் நிகழ்த்துவார்கள். (அ-134)

தனிமையில் வசித்து வந்த வயோதிகர் இனந்தெரியாதோரால் கொலை

(பருத்தித்துறை)

வீட்டில் தனிமையில் இருந்த வயோதிகர் ஒருவர் கழுத்து நெரித்துக் கொலை செய்யப்பட்டுள்ளார்.

இச்சம்பவம் பருத்தித்துறை தம்பசிட்டியில் நேற்று முன்தினம் பகல் இடம்பெற்றுள்ளது. சம்பவத்தில் இளைப்பாறிய அரசு உத்தியோகத்தரான ஆறுமுகம் தங்கவடிவேல் (வயது 83) என்பவரே கொல்லப்பட்டவராவார்.

அவரின் வீட்டிலிருந்த பாவனைப் பொருட்கள் தீயிட்டு கொளுத்தப்பட்டுள்ளன.

குறிப்பிட்ட வீட்டிலிருந்து புகை வெளிவருவதை அவதானித்த அயலவர்கள் அங்கு சென்றபோது சம்பவம் தொடர்பாக தெரிய வந்ததாக விசாரணைகளில் தெரிவிக்கப்பட்டது.

இது தொடர்பான விசாரணைகளை மேற்கொண்ட பருத்தித்துறை மாவட்ட மேலதிக நீதிபதி ஏ. ஜி. அலெக்சாண்டர் பிரேதப் பரிசோதனையை மேற்கொள்ளுமாறு உத்தரவிட்டார்.

சடலம் பருத்தித்துறை பொலிஸாரினால் யாழ். போதனா வைத்தியசாலையில் ஒப்படைக்கப்பட்டுள்ளது. (ச.ஓ - 52)

கண்ணீர் அஞ்சல்

எமது பாடசாலை அதிபர் திருமதி செல்வமலர் சுந்தரேசன் அவர்களின் பாசமிகு தந்தை அமரர்

ஆறுமுகம் வைத்திலிங்கம் பரமலிங்கம் (பிரபல கட்டிட ஒப்பந்தகாரர்)



அவர்களின் இழப்பினால் துயருற்றிருக்கும் அன்னாரின் குடும்பத்திற்கு எமது பாடசாலையின் பழைய மாணவர் சங்கம் தனது ஆழ்ந்த அனுதாபத்தைத் தெரிவித்துக் கொள்வதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றது.

பழைய மாணவர் சங்கம், யா/மெதடிஸ்த பெண்கள் உயர்தர பாடசாலை, பருத்தித்துறை.

இன்று ஒரு தகவல்

கருப்பையின் உள்ளே....

நாம் இந்த உலகத்திற்கு வருவதற்கு முன்கொஞ்ச நாள் ஒரு இடத்தில் தங்கி இருந்தோமே அந்த இடம் உங்களுக்கு ஞாபகம் இருக்கிறதா? அது தான் கருப்பை. பத்துமாதம் அங்கு தான் இருந்திருக்கிறோம். இருந்தாலும் அங்கே என்ன நடக்கிறது என்பதைப்பற்றி யாருக்காவது நினைவிருக்கிறதா? நிச்சயமாக இருக்காது.

இப்பொழுது கேளா ஒலி வரைவுகள் மூலமாக அங்கு நடப்பதெல்லாம் விபரமாகப் புரிந்து கொள்ள முடிகிறது. கருப்பைக்குள் இருக்கும் குழந்தை கொட்டாவி விடுகிறது விரல்களை சப்புகிறது கைக்கு எட்டுவதை பிடிக்கிறது சோம்பல் முறிக்கிறது! கொட்டக் கொட்ட விழிக்கிறது!

இவை அனைத்தையும் ஒரு வெலிவிஷன் திரையில் பார்க்கமுடிகிறது அந்த அளவுக்கு விஞ்ஞானம் வளர்ச்சி கண்டுள்ளது.

கருப்பைக்குள் ஒரு திரவத்துக்குள் மிதந்து கொண்டிருக்கும் குழந்தை கொட்டாவி விட்டுக்கொண்டே கைகால்களை உதைக்கிறது! கைகளை நீட்டி தொப்புள் கொடியை பிடிக்கிறது! அதனுடன் கொஞ்சநேரம் விளையாடுகிறது! அதற்குப் பிறகு கைக்கட்டை விரலை வாயில் வைத்துக்கொண்டிருக்கிறது!

தாயின் இதயத்துடிப்பு, சமிபாட்டுப் பாதையில் ஏற்படும் சத்தங்கள் இதையெல்லாம் கேட்டுக்கொண்டோ? தாயின் குரலையும் உணர்ந்து அதை கவனிக்கிறது.

தாய் எழுந்து நடக்கும்போது கருப்பை நீரின் லேசான குலுக்கலில் மெய்மறந்து மறுபடியும் தூங்கிப்போகிறது! கருப்பைக்குள் மிகவும் அமைதியாக இருக்கிறது என்று எண்ணிவிடாதீர்கள். ஒரு மைக் மூலமாக அங்கே உள்ள சத்தத்தை பதிவுசெய்து பார்த்ததில்,

தாயின் இதயத்துடிப்பு, சுவாசம் மற்றும் வயிற்றிலிருந்தும் குடலிலிருந்தும் வரும் பலவித சத்தங்கள், வெளியுலக சத்தம் எல்லாம் உள்ளே கேட்கிறதாம்! அதனால்தான் கருவுற்ற தாய்மார்கள் இருக்கும் அறையில் ரேடியோவும்-ஈ.வியும் அலறும் அளவுக்கு வைக்கக் கூடாது என்பார்கள். சத்தம் போட்டுக் கதைப்பதும், சண்டை போடுவதும் தவறு! சத்தமான இடங்களில் அவர்கள் இருக்கக்கூடாது.

கருப்பைக்குள் இருக்கும் சிசு வெளி உலகத்திற்கு வந்த பிறகு சந்திக்க வேண்டிய சூழ்நிலைகளுக்கு ஏற்ப உள்ளே அது தன்னை தயார்படுத்திக்கொள்கிறது.

சாதாரணமாக உள்ளே இருக்கும் குழந்தைக்கு பசியோ தாகமோ ஏற்படாது. ஆனாலும் தாயார் சாப்பிடும் ஆகாரத்தில் சத்துப்பற்றாக்குறை இருந்தால் குழந்தைக்கும் சத்துப் பற்றாக்குறை ஏற்படும்.

ஒரு சிசு கருப்பையில் இருக்கும் போது ஒரு குறிப்பிட்ட தாலாட்டுப் பாட்டைப் பாடிக்கொண்டே இருந்தால் அந்த பாட்டுக்கேற்ற வகையில் கை, கால்களை ஒரு குறிப்பிட்ட வகையில் ஆட்டக் கற்றுக் கொள்ளும். குழந்தை பிறந்த பிறகு அதே பாட்டைப்பாடி அடும் குழந்தையை அமைதிப்படுத்தி விடலாமாம்.

இதுவரைக்கும் மருத்துவர்கள் சொன்னதைப் பார்த்தோம். இனி நம் கதைக்கு வருவோம் குழந்தை வயிற்றில் இருக்கும் போது தாயார் தாலாட்டுப்பாடுவது தான் நல்லது அப்பொழுதுதான் அது சுகமாக காலை ஆட்டும். அப்பாக்கள் தாலாட்டுப் பாடினால் என்ன நடக்கும் தெரியுமா?

வயிற்றிலிருக்கும் போதே குழந்தை ஒரு தீர்மானத்துக்கு வந்துவிடும். வெளியில் வந்தபிறகு காலாட்டுவதற்குப் பதிலாக உதைக்க ஆரம்பித்து விடும்.

ஒரு வீட்டில் தொட்டிலிருந்து குழந்தை சத்தம் போட்டு அலறிக் கொண்டிருந்தது. அப்பா தொட்டிலை ஆட்டிக் கொண்டிருந்தார். வெளியே போயிருந்த அம்மா திரும்பி வந்தார்.

“சும்மா தொட்டிலை ஆட்டிக் கொண்டிருக்கிறீர் களே! ஒரு தாலாட்டுப் பாடக் கூடாதா?” என்றார். அதற்கு, “நான் தாலாட்டுப் பாட ஆரம்பிச்ச பிறகுதானே தூங்கிக் கொண்டிருந்த குழந்தை இப்படி அலறவே ஆரம்பித்தது” என்றார் அப்பா.

தென்கச்சி கோ சுவாமிநாதன்

தமிழக மீனவர்கள் மீதான தாக்குதல் குறித்து மஹிந்தவுடன் பேச்சுவார்த்தை நடத்தப்படும்

அன்பு மொழி ராமதாசுக்கு மன்மோகன்சிங் தெரிவிப்பு

தமிழக மீனவர்கள் மீதான இலங்கைக் கடற்படையினரின் தாக்குதல் குறித்து இலங்கை ஜனாதிபதி மஹிந்த ராஜபக்ஷவுடன் பேச்சுவார்த்தை நடத்தப்படும் என்று இந்தியப் பிரதமர் மன்மோகன் சிங் தெரிவித்துள்ளார். சார்க் மாநாட்டின் போது இவ்விடயம் குறித்து இலங்கை ஜனாதிபதி



மஹிந்த ராஜபக்ஷவுடன் கலந்துரையாடப்படும் என்று பிரதமர் மன்மோகன்சிங் தம்மிடம் உறுதியளித்துள்ளதாகப் பாட்டாளி மக்கள் கட்சியின் முக்கியஸ்தரும் சுகாதார அமைச்சருமான அன்புமணி ராமதாஸ்தெரிவித்துள்ளார். நேற்று முன்தினம் இந்தியப் பிரதமர் மன்மோகன் சிங்கின் அமைச்சர் அன்புமணி ராமதாஸ் தலைமையிலான பா. ம.க குழுவினர் சந்திப்புப் பேசினர். இச்சந்திப்பின் போது தமிழக மீனவர்கள் இலங்கைக் கடற்படையினரால் தாக்கப்படுவது தொடர்பிலும் ஆராயப்பட்டுள்ளது. இலங்கைக் கடற்

டையினரின் தாக்குதல்கள் அதிகரித்து வருவதனால் தமிழக மீனவர்கள் பெரும் பாதிப்பினை சந்தித்து வருகின்றனர். எனவே இதனைத் தடுக்க நடவடிக்கை எடுக்க வேண்டும் என்று பிரதமரிடம் பா. ம.க. குழுவினர் கோரியுள்ளனர். இதன் போது கருத்து தெரிவித்த இந்தியப் பிரதமர் அடுத்த மாதம் சார்க் மாநாட்டில் கலந்து கொள்ள இலங்கை செல்லும் போது ஜனாதிபதி மஹிந்த ராஜபக்ஷ தமிழக மீனவர்கள் மீது இலங்கைக் கடற்படையினரால் நடத்தப்படும் தாக்குதல் குறித்துப் பேசித் தீர்வு காணப்படும் என்று தெரிவித்துள்ளார். (அ-7)

அடைக்கலம் மறுக்கப்பட்ட தமிழர் விடயத்தில் ஐரோப்பிய நீதிமன்றம் திருப்புமுனைத் தீர்ப்பு

(கொழும்பு) பிரித்தானியாவால் அடைக்கலம் மறுக்கப்பட்ட இலங்கைத் தமிழர் ஒருவரை இலங்கைக்குத் திருப்பியனுப்ப வேண்டாம் என ஐரோப்பிய மனித உரிமைகள் நீதிமன்றம் இன்று மிக முக்கிய தீர்ப்பளித்துள்ளது. இலங்கையில் பாரிய சித்திர வதைகள் மேற்கொள்ளப்பட்டன என்ற காரணத்தினாலேயே இந்தத் தீர்ப்பை அளித்துள்ளதாக ஐரோப்பிய மனித உரிமைகள் நீதிமன்றம் குறிப்பிட்டுள்ளது.

இதற்கான தீர்ப்பை இன்று வெளியிட்டிருக்கும் ஐரோப்பிய மனித உரிமைகள் நீதிமன்றம் அகதித் தஞ்சம் நிராகரிக்கப்பட்ட நிலையில் கொழும்புக்கு நாடு கடத்தப்படும் ஈழத்தமிழர்கள் கட்டுநாயக்கா பன்னாட்டு விமான நிலையத்தில் வைத்து விசாரணைகளுக்கு உட்படுத்தப்படுவதற்கான வாய்ப்புக்கள் இருப்பதாக குறிப்பிட்டுள்ளது.

இவ்வாறு விசாரணைகளுக்கு உட்படுத்தப்படுவோர் முன்னரும்

கைது செய்யப்பட்டிருக்கும் பட்சத்தில் அது தொடர்பான பதில்கள் சிறிலங்கா அரசாங்கத்தின் வசம் இருக்கக்கூடும் என்றும் அவ்வாறானோரின் உடலில் காயங்கள் எவையும் இருந்தால் அது அவர்கள் கைது செய்யப்பட்டு துன்புறுத்தப்படும் நிலைக்கு இடமளிக்கும் என்றும் ஐரோப்பிய மனித உரிமைகள் நீதிமன்றம் சுட்டிக்காட்டியுள்ளது.

இவ்வாறான அபாயத்தை எதிர்நோக்கக்கூடிய விண்ணப்பதாரிகளை கொழும்புக்கு நாடுகடத்துவது மனித உரிமைகளுக்கான ஐரோப்பிய சாசனத்தின் மூன்றாவது சூதத்தை மீறும் செயலாக அமையும் என்றும் ஐரோப்பிய மனித உரிமைகள் நீதிமன்றம் தீர்ப்பளித்துள்ளது.

அகதித் தஞ்சம் நிராகரிக்கப்பட்டோர் கொழும்பு நகரில் கைது செய்யப்படுவதற்கான வாய்ப்புக்களை விட, கட்டுநாயக்கா பன்னாட்டு விமான நிலையத்தில் கைது செய்யப்படுவதற்கான சாத்தியக்கூறுகள் அதிகமாக இருப்பதாகவும் எனினும் எந்தவொரு அகதித் தஞ்ச விண்ணப்பமும் பொதுப்படையாக அல்லாது, தனிப்பட்ட சூழ்நிலைகளின் அடிப்படையிலேயே ஆய்வுக்கு உட்படுத்தப்பட வேண்டும் என்றும் ஐரோப்பிய மனித உரிமைகள் நீதிமன்றம் சுட்டிக்காட்டியுள்ளது.

இந்த வகையில் கொழும்புக்கு நாடுகடத்தப்படும் அனைத்துத் தமிழர்களும் அபாயத்தை எதிர்நோக்

க்கூடும் எனக் கூறமுடியாது என்றும் ஐரோப்பிய உரிமைகள் நீதிமன்றம் குறிப்பிட்டுள்ளது. அத்துடன் துரோகிகளாகவும் எதிரிகளாகவும் இனம் காணப்படுவோர் தவிர்ந்த ஏனைய சாதாரண பொதுமக்களுக்கு கொழும்பில் தமிழீழ விடுதலைப் புலிகளால் எவ்வித ஆபத்தும் ஏற்படப் போவதில்லை என்றும் ஐரோப்பிய மனித உரிமைகள் நீதிமன்றம் சுட்டிக்காட்டியுள்ளது.

இந்தத் தீர்ப்பினால் பிரித்தானியாவில் அடைக்கலம் மறுக்கப்பட்ட நூற்றுக்கணக்கான இலங்கைத் தமிழர்கள் திருப்பியனுப்பப்படும் நடவடிக்கைகள் நிறுத்தப்படவுள்ளன. 1999ஆம் ஆண்டு பிரித்தானியாவில் அடைக்கலம் கோரிய 33 வயதான இலங்கைத் தமிழர் தொடர்பிலேயே இந்தத் தீர்ப்பை நீதிமன்றம் வழங்கியுள்ளது. இவர் தமது மனுவில் இலங்கையில் இருந்த போது பல தடவைகள் தமிழீழ விடுதலைகளை என சந்தேகிக்கப்பட்டுத் தாம் சிறையில் அடைக்கப்பட்டதாகத் தெரிவித்திருந்தார். இந்நிலையில் இன்று முக்கிய தீர்ப்பை வழங்கிய ஐரோப்பிய மனித உரிமைகள் நீதிமன்றம் தமக்கு இலங்கைத் தமிழர்களிடம் இருந்து பல மனுக்கள் வந்திருப்பதால் சுமார் 342 பேர் தொடர்பில் பிரித்தானியா விதித்திருக்கும் நாடு கடத்தல் உத்தரவை நிறுத்தி வைக்க வேண்டும் எனக் கேட்டுள்ளது. (அ)

இராசிபலன்

19.07.2008
(ஆடி 04, சனிக்கிழமை)
திருவோணம் முழுவதும்
பிரதம பிற்பகல் 03.05 மணிவரை
இராகுகாலம் 9.01-10.31 மணிவரை
சுபநேரம்-03.01-04.31 மணிவரை

மேடம்	தொழில் விருத்தி, பிறர் உதவி, போசனநன்மை, முயற்சிக்கைகடும்
கடயம்	தீவிர பயணம், எதிர்பாராத செலவு, பிதா சிந்தை, புதிய திட்டமிடல்
மகனம்	காரிய தடங்கல், தர்மம், உடல் நலக்குறைவு, அச்சமான சூழல்.
கடகம்	பணவருவாய், வாகனவசதி, நல்ல வரவேற்பு.
சிங்கம்	சுவாரஸ்யம், தேகாரோக்கியம், பகைவரால் நன்மை.
கன்னி	வியாபார விருத்தி, மனச்சஞ்சலம், சிறுவியாதி, வேலைச்சலம்.
துலாம்	சிந்தனை மிகுதி, உறவினர் சந்திப்பு, ரோகநிலை, மனப்பயம்.
வருசு	மனோதாபியம், மாதர் நட்பு, முயற்சி கைகூடும்.
தனுசு	உணர்ச்சி வசப்படல், காரியதாமதம், பணவிரயம், கௌரவக்குறைவு.
மகரம்	வெகுமானம், கௌரவமான நிலை, போசனநன்மை.
கும்பம்	பிரயாணம், சயனசுக்குறைவு, முயற்சிதாமதம்.
மின்ம்	தனதானிய சேர்க்கை, குடும்ப மகிழ்ச்சி, காரிய நன்மை.

வளவன்

இந்தியாவும் சீனாவும் பூமியை அச்சுறுத்துகின்றன என்கிறார் அமெ.முன்னாள் ஜனாதிபதி பில்கிளின்டன்

இன்று இந்தப் பூமியை அச்சுறுத்தும் வகையில் மிகப்பெரிய ஆபத்தாக வளர்ந்து வரும் நாடுகளான இந்தியாவும் சீனாவும் உள்ளதாக அமெரிக்காவின் முன்னாள் ஜனாதிபதி பில்கிளின்டன் தெரிவித்துள்ளார். இந்த இரு நாடுகளும் சுற்றுச் சூழலை மாசுப்படுத்துவதை உடனடியாக கட்டுப்பாட்டுக்குள் கொண்டு வரவேண்டுமெனவும் அவ்வாறு இல்லாவிடின் இந்த இரு நாடுகளாலும் உலகம் அழியும் போவது உறுதியென்றும் அவர் கூறியுள்ளார். ஏ.பி.சி.செய்தி நிறுவனத்துக்கு வழங்கிய செவ்வியலேயே அவர் இவ்வாறு குறிப்பிட்டுள்ளார்.

உலகின் சுற்றுச் சூழலை அச்சுறுத்தும் நச்சு வாயுக்களை வெளியிடுவதில் சீனாவே தற்போது மூதலிடத்திலுள்ளதாகவும் சீனாவில் 10 நாட்களுக்கொரு புதிய அனல் மின் நிலையங்கள் உருவாகி வருவதாகவும் கிளின்டன் குறிப்பிட்டுள்ளார். இவ்வயனைத்தும் நிலக்கரியை எரிப்பொருளாகப் பயன்படுத்துவதை

யெனக் குறிப்பிட்ட அவர், அவர்கள் எந்தக் கட்டுப்பாட்டுக்குள்ளும் வருவதாகத் தெரியவில்லையெனக் கூறினார். வளரும் நாடுகளைப் பொறுத்தவரையில் வளர்ந்த நாடுகள் தங்களை இரண்டாம் நிலையில் வைத்திருப்பதாக ஒரு உணர்வு நிலவுவதாகவும், இந்தியாவும் அதே எண்ணத்திலேயே செயல்படுவதாகவும் கிளின்டன் குறிப்பிட்டுள்ளார்.

இதன் காரணமாகவே இந்த இரு நாடுகளும் ஒருவித வெறியோடு எதைப் பற்றியும் கவலைப்படாமல் தங்கள் வளர்ச்சித் திட்டங்களைச் செயல்படுத்துவதிலேயே குறியாக இருப்பதாக அவர் தெரிவித்துள்ளார்.

சுற்றுச் சூழலை பாதிக்காத வகையில் தங்கள் வளர்ச்சித் திட்டங்களை மாற்றிக்கொள்ள வேண்டுமெனவும் அவ்வாறு இல்லாவிடின் இந்தியா, சீனா ஆகிய இரு நாடுகளும் இந்தப் பூமியை எரித்துவிடும் அபாய முள்ளதாகவும் கிளின்டன் கூறியுள்ளார். (அ-7)

ஆன்மீகச் சொற்பொழிவு

(முருதங்கேணி)

புலோலி ஸ்ரீவல்லிபுர ஆள்வார் சூழலில் அமைந்திருக்கும் பெரியாழ்வார் ஆச்சிரமத்தில் பிரதி ஞாயிற்றுக்கிழமை தோறும் நடைபெற்று வரும் ஆன்மீக சொற்பொழிவு தொடரில் நாளை ஞாயிற்றுக்கிழமை 10 மணி பூசையைத் தொடர்ந்து ஞானசாரியர் கல்லூரி ஆசிரியர் விநாயகம் "பெரியபுராணம் காட்டும் வாழ்வியல்" என்னும் விடயம் பற்றி ஆன்மீக சொற்பொழிவாற்றவுள்ளார். (இ-35)

வருடாந்த உற்சவம்

(முருதங்கேணி)

புலோலி சாரையடிமாதா கோவில் வருடாந்த உற்சவம் நாளை ஞாயிற்றுக்கிழமை கொடியேற்றத்துடன் ஆரம்பமாகி 26 ஆம் திகதி சனிக்கிழமை 10 மணிக்கு திருச்சொருப பவனி இடம் பெறும் 27ஆம் திகதி ஞாயிற்றுக்கிழமை காலை 7 மணிக்கு திருநாள்திருப் பலியும் பூசை கரவெட்டி பங்குதந்ததை அருட்திரு ஆண்டதகுமார் அடிகளால் ஒப்புக் கொடுக்கப்படும். (இ-35)

பரு. பிரதேச சபைக்கு புதிய செயலாளர் நியமனம்

(முருதங்கேணி)

பருத்தித்துறை பிரதேச சபை செயலாளராக சந்திரசேகரன் சந்திரயோகன் கடந்த 11ஆம் திகதி கடமையைப் பொறுப்பேற்றுக் கொண்டார்.

வடமராட்சி கல்வி வலயத்தில் நீண்ட காலமாக நிர்வாக உத்தியோகத்தராக கடமையாற்றிய இவர் பருத்தித்துறை நகர சபையில் ஒரு சில மாதங்கள் கடமையாற்றியுள்ளார். (இ-35)

அதிர்ஷ்டலாபச் சீட்டிழப்பு வெற்றி இலக்கங்கள்

(யாழ்ப்பாணம்)

நல்லூர் பிரதேச செயலக உத்தியோகத்தர் நலன்புரிச் சங்க வளர்ச்சி நிதிக்கான அதிர்ஷ்டலாபச் சீட்டிழப்பு 15 ஆம் திகதி செவ்வாய்க்கிழமை நல்லூர் பிரதேச செயலக மாநாட்டு மண்டபத்தில் அதிர்ஷ்டம் பார்க்கப்பட்டது. சீட்டிழப்பு வெற்றி இலக்கங்கள் கீழே தரப்பட்டுள்ளன.

1ஆம் பரிசு : 15648, 2ஆம் பரிசு : 11414, 3ஆம் பரிசு : 19851.

ஆறுதல் பரிசுகள் : 07445, 12550, 04458, 01748, 09623 வெற்றியாளர்கள் 21 ஆம் திகதி முதல் 31 ஆம் திகதிவரை நல்லூர் பிரதேச செயலகத்தில் பரிசுப் பொருட்களைப் பெற்றுக்கொள்ளலாம் என நல்லூர் பிரதேச செயலக நலன்புரிச் சங்கம் அறிவித்துள்ளது. (இ)

தர உள்ளீட்டு செயலமர்வு

(யாழ்ப்பாணம்)

தர உள்ளீட்டு தொடர்பாக நேற்று நடைபெற்றிருந்த செயலமர்வானது 22ஆம் திகதி நடைபெறவுள்ளதாகவும் நேற்றைய செயலமர்வுக்கு பாடசாலைகளில் இருந்து அழைக்கப்பட்ட ஆசிரியர்கள் சமூகம் கொடுக்க வேண்டும். என்றும் தீவக வலய கல்விப் பணிப்பாளர் வ. இராதாகிருஷ்ணன் தெரிவித்துள்ளார்.

21ஆம் திகதி நடைபெறுவதற்கு தீட்டப்பட்ட செயலமர்வு அன்றைய தினம் நடைபெறும் எனவும் செயலமர்வுக்கு பாடசாலைகளில் இருந்து அழைக்கப்பட்ட ஆசிரியர்கள் சமூகம் கொடுக்கவேண்டும் எனவும் அவர் மேலும் தெரிவித்துள்ளார். (அ)

குருக்கட்டு சித்தி விநாயகராலய மண்டலாபிவேக பூர்த்தி விழா

அருள்மிகு வல்லிபுர குருக்கட்டு சித்தி விநாயகராலய மண்டலாபிவேக பூர்த்தி விழாவும் (1003) சங்காபிவேகமும் நாளை ஞாயிற்றுக்கிழமை காலை 7 மணிக்கு நடைபெறவுள்ளது.

இம் மண்டலாபிவேக பூர்த்தி விழாவுக்கான கிரியைகளை பிரம்மஸ்ரீ கணேச சபாபதிக்கு குருக்கள், பிரம்மஸ்ரீ வஸ்தாங்க குருக்கள் ஆகியோர் மேற்கொள்வார்கள்.

நண்பகல் எம்பெருமான் வீதி உலாவருவார். அதைத் தொடர்ந்து பக்த அடியார்களுக்கு அன்னதானமும் வழங்கப்படுமென ஆலய பரிபாலன சபை அறிவித்துள்ளது. (அ-52)

நாவலர் பாலர் பாடசாலையின் நான்காம் ஆண்டு விழா

(சுதுமலை)

சுதுமலை நாவலர் பாடசாலையின் நான்காம் ஆண்டு விழா நாளை ஞாயிற்றுக்கிழமை மாலை 3 மணிக்கு சுதுமலை ஈஞ்சடி 'பேராயிரவர் அரங்கில்' நாவலர் பாலர் பாடசாலை தலைவர் கி. பேரின்ப நாயகம் தலைமையில் நடைபெறவுள்ளது.

நிகழ்வில் விசேட விருந்தினராக செஞ்சொற் செல்வர் ஆறு. திருமுருகன், பிரதம விருந்தினராக யாழ்ப்பாணப் பல்கலைக்கழக வாழ்நாட் பேராசிரியர் அ. சண்முகதாஸ், சிறப்பு விருந்தினராக கலாநிதி மனோன்மணி சண்முகதாஸ், கௌரவ விருந்தினராக உடுவில் மகளிர் கல்லூரி ஆசிரியர் செல்வி. ரோகினி பேராயிரவர் ஆகியோர் கலந்துகொள்ளவுள்ளனர்.

விசேட விருந்தினரால் சிவத்தமிழ் செல்வி தங்கம்மா அப்பாக்குட்டியின் திருவுருவப் படம் திரைநகம் செய்யப்படும். தொடர்ந்து செல்வி. ரோகினி பேராயிரவரினால் "பேராயிரவர் அரங்கு" திறந்து வைக்கப்படும்.

பெரியோர் கௌரவிப்பு நிகழ்வில் இளைப்பாறிய மேலதிக அரசாங்க அதிபர் சி. துரைராசா, பண்டிதர் க. ஈஸ்வரநாதப்பிள்ளை, மாண்புமிகு இந்துக்கல்லூரி இளைப்பாறிய பிரதி அதிபர் வே. தம்பாப்பிள்ளை, மாண்புமிகு சோதி வேம்படி வித்தியாசாலை இளைப்பாறிய அதிபர் தி. அருட்பிரகாசபிள்ளை ஆகியோர் கௌரவிக்கப்படவுள்ளனர்.

யாழ்ப்பாணப் பல்கலைக்கழக நூல் கல்வியற்ற துறை சிரேஷ்ட விரிவுரையாளர் கலாநிதி ஜெயலட்சுமி இராசநாயகம் நூல் வெளியீட்டு ரையையும், கலாநிதி மனோன்மணி சண்முகதாஸ்மதிப்பீட்டுரையையும், கந்தையா ஸ்ரீநந்தகோபன் ஏற்புரையையும் வழங்கவுள்ளனர். (இ)

எழுவைத்வ பத்தியாவை தோற்கடித்து சம்பியளானது வேலனை ஜயனார்

(ஊர்காவற்றுறை)

அனலைத்வ அருணோதயா விளையாட்டுக்கழகம் நடத்திய உதைபந்தாட்ட கிண்ணத்திற்கான போட்டியில் வேலனை ஜயனார் விளையாட்டுக்கழகம் இலகுவாக வென்று வெற்றிக்கிண்ணத்ததை தனதாகக் கிட்டுகொண்டது. வேலனை ஜயனார் விளையாட்டுக்கழகம் அனலைத்வ அருணோதயா விளையாட்டுக் கழகத்தை 4:0 என்ற அடிப்படையில் வெற்றிபெற்று இறுதி ஆட்டத்திற்கு தெரிவாகியது.

எழுவைத்வ பத்தியா விளையாட்டுக் கழகம் தம்பாட்டி காந்திஜி விளையாட்டுக் கழகத்தை 2:0 என்ற அடிப்படையில் வெற்றி பெற்று இறுதி ஆட்டத்திற்கு தெரிவாகியது.

இறுதி ஆட்டத்திற்கு தகுதிபெற்ற ஜயனார் விளையாட்டுக் கழகமும் எழுவைத்வ பத்தியா விளையாட்டுக்கழகமும் மோதிக் கொண்டன.

போட்டி ஆரம்பமாகி 20 நிமிடத்துள் 'நந்தவனம்' திறப்புவிழா

(யாழ்ப்பாணம்)

யாழ்ப்பாணப் போதனா வைத்தியசாலையில் சிறுவர் பூங்கா 'புதிய நந்தவனம்' நாளை ஞாயிற்றுக்கிழமை காலை 10 மணிக்கு போதனா வைத்தியசாலை சிறுவர் விடுதிக்கு அருகாமையில் திறக்கபடவுள்ளது.

நிகழ்வில் பிரதம விருந்தினராகக் கலந்து கொள்ளும் யாழ்ப்பாணம் அரங்கு அதிபர் க. கணேஷ் இதனை வைபவ ரீதியாக திறந்து வைக்கவுள்ளார்.

ஏற்கனவே இவ் வைபவம் 21ஆம் திகதி திங்கட்கிழமை நடைபெறமென அறிவிக்கப்பட்டிருந்தமை குறிப்பிடத்தக்கது. (இ)

ஜயனார் வி. கழகம் தனது முதலாவது கோல் அடித்தது. உறுதியுடன் போராடிய போதிலும் எழுவைத்வ பத்தியா அணி முதல் பாதி ஆட்டத்தில் கோல் எதுவும் போடவில்லை. மீண்டும் வேலனை ஜயனார் அசத்தலான கோல் அடித்து முதல் பாதி ஆட்டம் 2:0 என்ற கணக்கில் காணப்பட்டது. இடைவேளையின் பின்னர் எழுவைத்வ பத்தியாகவுக்கு கிடைத்த சந்தர்ப்பங்கள் அனைத்தையும் நழுவியிட வேலனை ஜயனார் தமக்கு கிடைத்த அனைத்து சந்தர்ப்பங்களையும் பயன்படுத்தி 3 கோல் போட்டு மொத்தமாக 5:0 என்ற அடிப்படையில் எழுவைத்வ பத்தியா விளையாட்டுக் கழகத்தை வென்று வெற்றிக் கோடியத்தை சுவீகரித்துக் கொண்டது. (அ-14)

விளையாட்டுப் போட்டி

உரும்பிராய் கிழக்கு காந்திஜி சனசமூக நிலைய முன்பள்ளியின் வருடாந்த விளையாட்டுப் போட்டி இன்று பிற்பகல் 2 மணிக்கு காந்திஜி சனசமூக நிலையத் தலைவர் எஸ். பேரின்பநாயகம் தலைமையில் நடைபெறவுள்ளது.

இப் போட்டியில் பிரதமவிருந்தினராக இலங்கை செஞ்சிலுவைச் சங்க வடக்கு கிழக்கு இணைப்பாளர் கு. பாலகிருஷ்ணமும், சிறப்பு விருந்தினர்களாக இலங்கை செஞ்சிலுவைச் சங்க வலி. கிழக்கு பிரிவின் தலைவர் இ. மயில்வாகனம், வலி. கிழக்கு பிரதேச சபை உரும்பிராய் உப அலுவலக பொறுப்பு அதிகாரி ஜானகி கணேசலிங்கம், கிராம அலுவலர் செ. விக்கனேஸ்வரன், ஓய்வூதிய அளிப்பர் திருமதி திருநாவுக்கரசு ஆகியோர் கலந்துகொள்ளவுள்ளனர். (அ-134)

விவசாய ஓய்வூதியம் வழங்கல்

இதுவரை காலமும் அந்தந்த மாதம் 25 ஆம் திகதியில் இருந்து 30ஆம் திகதி வரை தபாலகங்களினூடாக வழங்கப்பட்டு வந்த விவசாயிகளுக்கான ஓய்வூதியமானது 2008ஆவணி மாதம் தொடக்கம் அந்தந்த மாதம் 1ஆம் திகதியில் இருந்து 15ஆம் திகதிக்கிடையில் வழங்கப்பட ஏற்பாடு கியுள்ளது. எனவே அக் குறிப்பிட்ட கால எல்லைக்குள் ஓய்வூதியத்தினை பெற்றுக் கொள்ளுமாறு விவசாய ஓய்வூதியர்களை யாழ்ப்பாணம் கமத்தொழில் மற்றும் கமநல காப்புறுதிச் சபை உதவிப் பணிப்பாளர் டி. கிரிதரன் கேட்டுக் கொண்டுள்ளார். (இ)

மானிய விலையில் உரம்

(கைதடி)

கைதடி நாவற்குழி கமக்கார அமைப்பு அப் பிரதேசத்தில் 2008/2009 கால பேக நெற்செய்கை மேற்கொள்வோருக்கு மானிய விலையில் உரம் பெற்றுக்கொள்வதற்கான நடவடிக்கையை மேற்கொண்டு வருகிறது. இப் பிரதேசத்தில் நெற்செய்கையை மேற்கொள்வோர் கைதடி நாவற்குழி கமக்கார அமைப்பில் விண்ணப்பப்படிவத்தினைப் பெற்றுப் பூர்த்தி செய்து உடனடியாகச் சமர்ப்பிக்குமாறு அவ்வமைப்பு கேட்டுக்கொள்கின்றது. (இ)

நான்காம் ஆண்டு நிறைவு விழா

(யாழ்ப்பாணம்)

துளிகளாற்றுவனத்தின் நான்காம் ஆண்டு நிறைவு தினவிழாவும் நிறுவனஸ் தாபக ரின்பிறந்ததினை வைபவமும் நாளை ஞாயிற்றுக்கிழமை காலை 9.30 மணியளவில் துளிகளாற்றுவன விரிவுரை மண்டபத்தில் நடைபெறவுள்ளதாக துளிகளாற்றுவன பணிப்பாளர் அறிவித்துள்ளார். (இ)



யாழ்ப்பாணம்

வருடாந்த விளையாட்டு விழா

ஆனைக்கோட்டை ஆறுகால்மடம் அறிவொளி முன்பள்ளிச் சிறார்களின் வருடாந்த விளையாட்டு விழா யாழ்ப்பாணம் வண்ணை ஸ்ரீவைத்திலிங்கம் வித்தியாலய மைதானத்தில் நாளை ஞாயிற்றுக்கிழமை பிற்பகல் 1 மணிக்கு அறிவொளி சனசமூக நிலையத் தலைவர் ஏ. எம். கணபதிப்பிள்ளை தலைமையில் நடைபெற உள்ளது.

நிகழ்வில் பிரதம விருந்தினராக யாழ்ப்பாணம் உயர் கல்லூரி அதிபரும் விரிவுரை யாளருமான திருமதி அருள்நங்கை சண்முகநாதன், கௌரவ விருந்தினராக உயரப்பலம் மெ. மி. த. க. வித்தியாலய ஆசிரியர் திருமதி சந்திராதேவி சிவலிங்கம், சிறப்பு விருந்தினர்களாக சனசமூக அபிவிருத்தி உத்தியோகத்தர் வே. கந்தசாமி, யாழ்ப்பாணம் மாநகரசபைச் செயலாளர் இரா. இரத்தினசிங்கம், யாழ்ப்பாணம் சனசமூக அபிவிருத்தி உத்தியோகத்தர் திருமதி கி. சத்தியலோகன், சனசமூக நிலையங்களின் மேற்பார்வையாளர் ரி. சோமசுந்தரம், யா. வண்ணை ஸ்ரீ வைத்தியலிங்கம் வித்தியாலய அதிபர் திருமதி புன்பவதி சண்முகராஜா, யா. வண்ணை ஸ்ரீ வைத்திலிங்கம் வித்தியாலய ஓய்வூதிய அளிப்பர் கதிர். செல்வநாயகம் ஆகியோர் கலந்து கொள்ள உள்ளனர். நிகழ்வில் பாலர்களின் விளையாட்டுக்களும், இசைவும் அசைவும் நிகழ்ச்சிகளும் இடம் பெறவுள்ளது. (இ)



சென்ஜோன்ஸ் கல்லூரியின் வருடாந்த பரிசளிப்பு விழா கடந்த வியாழக்கிழமை இடம்பெற்றது. இந்நிகழ்வில் பிரதம விருந்தினராகக் கலந்துகொண்ட யாழ்ப்பாணம் பல்கலைக்கழக முகாமத்துவ பீட பேராசிரியர் மா. நடராஜசுந்தரம் மாணவர் ஒருவரிடம் பரிசில் வழங்குவதையும், நிகழ்வில் கலந்துகொண்ட விருந்தினர்களையும், பார்வையாளர்களையும் படங்களில் காணலாம். (படங்கள்:-கவி)

நோக்குதல் கோபல்லவா வரை

41



மான முறையில் செய்யப்படும் எனக் கூறின. முப்பத்து மூன்றாவது பிரசித்தம் அரசாணைச் சபையினர் கண்டிப் பிரமுகர்களுக்கு தண்டனை விதிக்கும் உரிமையையும் அதிகாரத்தையும் வகையையும் கூறிற்று. அதில் தலைமைக்காரர் முதலியோரின் நியமனம், உத்தியோக உயர்ச்சி, உத்தியோக நீக்கம், தண்டனை என்பனவாதியன கூறப் பட்டன.

ஓர் எதிர்க்கிளர்ச்சி
கலகந் தணிந்த பின் ஆள்பதி பிறவுண் றிக் அவர்களால் 21-11-1818 முதலாக ஒன்றன் பின் ஒன்றாக 56 பிரசித்தங்கள் செய்யப்பட்டன. அவை யாவும் ஆங்கிலேய அரசாங்க உத்தியோகத்தருக்கு அதிகாரம் வழங்குவனவாய், கண்டிப் பெருமக்களின் செல்வாக்கைக் குறைப்பனவாய், பரிபாலன அலுவல்களை இலகுபடுத்துவனவாய், மீளவும் கலகங்கள் ஏற்படா வண்ணம் பாதுகாப்பனவாய் விதிக்கப்பட்டன என்பர். அவை கண்டி நாட்டு அரசாங்க அலுவலர் ஐயோ ஐயோ சிவன் என்பவனால் எழுதி வாசிக்கப்பட்டன.

அவர்கள் மூலம் அங்கே நிலவும் என்றும், அவ்வகிளரம் அநுப்பனத்தில் ஓராணையாளர் குழுவிடம் விடப்பட்டுள்ளதென்றும், கண்டியில் ஓர் அதிபர் அதற்கென உறைவார் என்றுங் கூறின. கண்டியில் உள்ள சகல மக்களுக்கும் ஒரே மாதிரியான உரிமைகள் உண்டு என்றும் ஏற்றத்தாழ்வான நிலைமைகள் எவையும் இனிமேல் இடம்பெறா வென்றும் பொதுமக்கள் அரசாங்க அதிகாரிகளுக்கே பணிவு காட்டுதல் வேண்டும் என்றும் கூறின.

யும் அளிப்பதாயும் உள்ளது. பதினேழாவது தொடக்கம் இருபத்தைந்தாவது வரையுமுள்ள பிரசித்தங்கள் புதிய வரிமுறையைப் பற்றிக் கூறுவன. முன்னர் கண்டி மன்னன் காலத்தில் இருந்த "அரமுதல்" என்பவனாதிய வரிகள் நீக்கப்பட்டன. அவற்றுக்குப் பதிலாக நெற்காணி வரி விதிக்கப்பட்டது. அது விளைவிலே பத்தில் ஒன்று என விதிக்கப்பட்ட போதிலும் வாரம்பட்ட இடங்களில் பதினான்கில் ஒன்றாகவும் கோபங்கொண்ட இடங்களில் ஐந்திலொன்றாகவும் சில இடங்களில் அதுவுமில்லாமலும் நில விற்பு என்பர். இதில் உள்ள வேட்கையை யொன்றையும் இங்கே குறிப்பிடுவது மிகையாகாது. அது வேட்டிமே தேன்மெழுகாக வரி விதிக்கப்பட்டமையாகும்.

மீள் பார்வை

வக்குக் கூட்டுப்பட்டு அலுவல் செய்தல் வேண்டும் என்பதையும் மன்னருக்கும் ஆள்பதிக்கும் அதிகாரிக்கும் அவ்வத்தியோகத்தர் கௌரவஞ்செய்ய வேண்டிய முறைகளையும் கூறின. பதினாறாவது பிரசித்தம் மிக முக்கியமானது. அது முன்னர் 1815ஆம் ஆண்டில் ஏற்பட்ட சமவாயசம்பந்த மகாநாட்டில் ஆங்கிலேயர் புத்தசமயத்துக்குக் கொடுத்த பாதுகாப்புறுதியை மேலும் வலியுறுத்துவதாயும், பிற சமயங்களுக்கும் பாதுகாப்பும் சகிப்புத் தன்மையு

இருபத்தாறு தொடக்கம் இருபத்தொன்பது வரையுள்ள பிரசித்தங்கள் கண்டிப் பிரபுக்களுக்கு விதிக்கப்பட்ட வருமானத்தைப் பற்றிக் குறிப்பனவாகும். பிரபுக்களுக்கு வரி இல்லை என்ற சலுகையோடு அவர்களுக்குச் சம்பளமும் நிர்ணயிக்கப்பட்டது. முப்பது தொடக்கம் முப்பதிரண்டாவது பிரசித்தங்கள் அரசாங்கம் குடிமக்களை சாதியடிப்படையில் ஊழியஞ் செய்யக் கட்டளையிடும் உரிமையைப் பற்றிக் கூறுவன. இதுகாறும் உபயோகமற்ற முறையில் நடைபெற்ற ஊழியங்கள் இனிமேல் உபயோக

க.சி. குலரத்தினம்
முப்பத்துநாலாவது தொடக்கம் ஐம்பத்தைந்தாவது வரையில் உள்ள பிரசித்தங்கள் நீதிக்கோவை, சபக்கோவை, தண்டக் கோவை என்பனவற்றைக் குறித்தன. அன்றி அரசாங்க பரிபாலனத்தின் இறுதி அதிகாரம் ஆங்கிலேய அரசாங்கத்திடமே இருந்தது என நுதலின. (தொடரும்)

கலைப்பேரரசு விருதுபெறும் பல்கலைவேந்தன் சின்னமணி



கலைத் தொண்டை
அத்து இறைவனின் அருட் கடாட்சத்தினால் வருவது. இசைப்பிரியனான எம திறைவன் தன்னை நன்றாகப் பாடித் தொழவும் - ஆடித் தொழவும் கலைஞானத்துடன் மனிதனைப் படைக்கிறான். வில்லிசைப்புலவர் கே. என். கணபதிப்பிள்ளை என்கின்ற சின்னமணி சிறு பராயம் முதல் கலையின் உந்துதலால் அப்பணிக்கே தம்மை அர்ப்பணித்து இன்றுவரை செம்மையாகவும் தான் சார்ந்த கலைத்துவத்தின் தன்மைக்கு களங்கமோ, தவறேதுமோ ஏற்படாமல் பேணிப் பாதுகாத்து வரும் சின்னமணிக்கு கலைப் பேரரசு விருது வழங்குவது சாலவும் பொருத்தமானதே. பழுத்த அனுபவமும் நிறைந்த ஆற்றலும் புலமையும் கொண்டவராக மிளிர்சிறு இக் கலைஞர் கலை உலக வாழ்விலே பல அனுபவங்களைக் கண்ட கலாநாயகி மாணா

கச் சிறப்புப் பெறுகின்றார். இவரது கலா விநோதங்களிலே வில்லிப்பாட்டு எனும் கலை வடிவம் தனித்துவமானது. இந்தியாவிலிருந்து இங்கே கொண்டுவரப் பெற்ற இக் கலைக்கு ஆரம்ப காலங்களில் அவ்வளவாக வரவேற்புக் கிடைக்கவில்லை என்றே கூறவேண்டும். ஈழத்தில் இக் கலைக்கு ஒரு புது வடிவம் தந்தவர். இன்றைய விழாநாயகர் சின்னமணி அவர்கள் தான். இவர் வில்லிசைப்புலவரையும் கருத்து மிக்க வசனமும் பொருத்தமான அபிநயமும் கலந்து ஒரு புது வடிவம் கொடுத்தவர். இக் கலைஞரின் மூலம் புனரமைப்புப் பெற்றுத் தான் வில்லிசை ஈழத்தின் பட்டி தொட்டிகளிலும் நகரங்களிலும் ஒலிக்கத் தொடங்கியது. விழாக்களிலே சிறப்பு நிகழ்ச்சியாக வில்லிசை அமையும் அளவிற்கு இக் கலை பெருவரவேற்பும் பெற்றமைக்கு வில்லிசைப்புலவர் அவர்களே காரணமானவர் என்றால் அது விதந்துரையல்ல. ஈழநாட்டில் மட்டுமல்ல மலேஷியா, சிங்கப்பூர், இந்தியா போன்ற நாடுகளிலும் வில்லிசையின் விற்பன்னத்தை விவக்கச் செய்தவர்

இவர். சின்னமணி தரமான சிறந்த ஒரு நடிகரும் கூட. சிறு வயது முதல் மரபு வழிப் புராண இதிகாச நாடகங்களிலும், சமூக வரலாற்று நாடகங்களிலும் நடித்து இன்றும் ரசிகர்களின் நெஞ்சங்களில் நிலைத்திருப்பவர். அரிச்சந்திரன், தீர்க்க சுமங்கலி, ஸ்ரீ வள்ளி, இராமாயணம், பரதன் பெற்ற பாதுகை ஆகிய இதிகாச புராண நாடகங்களும் அவருக்கு நிறைந்த பாராட்டுக்களையும் தரமான நடிகன் என்ற பெயரையும் சம்பாதித்துக் கொடுத்தன. காத்தவராயன் இசை நாடகத்தில் பல பாத்திரங்களை ஏற்று நடித்து இவர் தன்னிகரில்லாத நடிகராக, கலைஞனாக, மக்களால் ஒரு முகமாகப் பாராட்டப்பட்டவர். கதைகூறும் பாங்கு, சரீரவளம், இசைஞானம், நாட்டிய அறிவு, பழைமை பேணும் தன்மையினாலே புதுமையை அளவுடன் உபயோகிக்கும் ஆற்றல் ஆகியன இவரிடம் காணப்படும் சிறப்பம்சங்களாகும். நாட்டியத்திற்கு காணப்படும் அடவிகள், முத்திரைகள் போன்றவற்றை தகுந்த அபிநய பாவத்துடன் உகந்த சந்தர்ப்பங்களில்

உபயோகித்துச்; கதைகூறும் இயல்பு இவருக்கு மிகவும் கைவந்த; ஒன்றாகும். சின்னமணி அவர்கள் தமிழுக்கும் சைவத்துக்கும் வில்லிசையின் மூலமும் நாடகங்கள் மூலமும் செய்துவிட்ட தொண்டு குறிப்பிடத்தக்கவைதான். ஆயினும் அவர் வாழ்க்காலத்தில் - இன்னொன்றையும் செய்யவேண்டுமென நான் விரும்புகிறேன். அதுதான் வில்லிசை கலைஞர்களை உருவாக்குதல். அவரது பணியில்மைந்த **நுபினை-கி.சி. ருபானந்தா** செயலாளர் யாழ் இலக்கிய வட்டம் வில்லிசை யேனும் வளரவேண்டும்! அதன்மூலம் தமிழ்ச்சுடும், சைவ சமயத்து நவரும் பயன்பெற வேண்டும். அதற்காக இவரது பணியில் அமைந்த வில்லிசை சமயச் செய்தவர்களுக்கு உயிரே தகுந்தவர்களைப் பழக்கி உதவவேண்டும் என்பதே எனது சுருத்தும் அவாவுமாகும். மேலும் பல சேவைகள் புரியும் வகையில் நீடித்த ஆயுடையும் தேக நலனையும் கொடுக்கவேண்டுமென இறைவனை வேண்டுகின்றேன்!

வதிர்கால நோக்கில்

♦ அறிவையும் திறன்களையும் பெற்றிருத்தல்
♦ நடைமுறைத் திறன்களைப் பெற்றிருத்தல்
♦ கட்பொழுங்குகளைப் பெற்றிருத்தல்
♦ பண்புத் திறனைப் பெற்றிருத்தல்
♦ பேசும் திறனைப் பெற்றிருத்தல்
தேசியக் கல்விக்கு குறிக்கோள்களின் அடிப்படையில் சொல்லப்பட்ட கருத்துக்கள் ஆரம்பக் கல்வியின் நோக்கங்களுக்குப் பொருத்தமாக அமையும். சமூகம் என்பது படிப்படியாக விருத்தியடைந்து வருகின்றது. இத்தகைய சமூகத்தின் வளர்ச்சிக்கு இன்றியமையாத செயற்பாடான கல்வி மக்களின் வாழ்க்கையை அர்த்தமுள்ளதாக மாற்றுகின்றது. சமூகத்தின் எழுத்தறிவு விகிதம் அதிகரித்துக் கொண்டு செல்கின்றது. எல்லோருக்கும் கல்வி என்பதில் இலங்கையின் சாதனை குறிப்பிடத்தக்கவிற்கு உயர்ந்துள்ளது. இவ்வகையில் திட்டமிடப்பட்டு வழங்கப்பட்டு வரும் கல்வி சார்ந்த நடவடிக்கைகள் ஆரம்பக் கல்வி தொடர்பான வளர்ச்சிக்கு மிகவும் உறுதுணையாக அமைந்துள்ளன. ஆரம்பக் கல்வி நடவடிக்கைகள் சில குறிக்கோள்களை மையமாகக் கொண்டு வடிவமைக்கப்பட்டுள்ளன.

அறிவை வழங்குதல்,
♦ அடிப்படை சுகாதார அறிவை வளர்த்தல்.
♦ நாளாந்த கொடுக்கல் வாங்கல்களுக்கு கான கணித அறிவை விருத்தி செய்தல்.
♦ சிறந்த சுகாதார அறிவைப் பெறுவதன் மூலம் உடல் ஆரோக்கியம் பெறுதல்.
♦ விளையாட்டு செயற்பாடுகளினூடாக உடல் உறுதி, மன உறுதி மிக்க எதிர்கால சந்ததியினரை உருவாக்குதல்.
♦ பொதுச் சொத்துக்களைப் பேணும் மன உணர்வினை வளர்த்தல்.
♦ தான் வாழும் சூழலை விளங்கிக் கொள்ளல்.
♦ சமயப்பற்றுள்ளவனாக இருப்பதோடு சமய விழுமியங்களுக்கேற்ப வாழும் பழகுதல்.
♦ ஒருவர் மீது ஒருவர் கொண்டுள்ள அக்கறை உணர்வை வளர்த்தல்.
♦ எதிர்கால தொழிலுக்கு வழிகாட்டுதல்.
♦ காப்புணர்ச்சியையும், உறுதிப்பாட்டுணர்ச்சியையும் வளர்த்தல்.
♦ எதிர்காலக் கற்றலுக்காக கற்றல்
♦ சூழலோடு தம்மை இசைவுபடுத்தும் மனப்பக்குவத்தை வளர்த்தல்.
♦ சர்வதேச சமுதாயத்தில் கௌரவமான தோர் இடத்தைப் பெறுவதற்கு உதவக் கூடிய

♦ தேசிய பிணைப்பையும், தேசிய ஒற்றுமையையும் வளர்த்தல் இத்தகைய குறிக்கோள்க்கமையும் ஆரம்பக்கல்வி மட்டத்திற்குப் பொருத்தமான அம்சங்களைப் பெறக்கூடிய வகையில் இவை ஒழுங்கமைக்கப்பட்டுள்ளன. ஆரம்பக்கல்வியானது மூன்று பிரதான கட்டங்களைக் கொண்டுள்ளது
முதலாவது கட்டம் - 1ஆம், 2ஆம் தரங்

“ பிள்ளைகள் தாம் படிக்கிறோம் ” என்ற உணர்வைப் பெறாத வகையில் படிப்பதற்கு அவர்களைத் தயாராக்குகின்றது. விளையாட்டுக்களும், செயற்பாடுகளும் அதிக முக்கியம் பெறுகின்றன. அதன் அடிப்படையில் இத்தகைய செயற்பாடுகளும் வளர்ந்து செல்லும். அண்மைக் கால ஆய்வுகளின் படி ஒரு பிள்ளையின் வாழ்க்கையில் சில வருடங்களினால் அவர்களின் அறிவு, ஆளுமை, சமூக நடத்தைகள் போன்றன விருத்தியடைகின்றன என்று அறியப்பட்டுள்ளது. இதனால் குடும்ப அங்கத்தவர்கள் அவர்களின் பிள்ளைகளை உரிய முறையில் பாதுகாப்பதோடு அவர்களுக்குத்

ஆரம்பக்கல்வி

களை உள்ளடக்கியது. இரண்டாவது கட்டம் - 3ஆம், 4ஆம் தரங்களை உள்ளடக்கியது. மூன்றாம் கட்டம் - 5ஆம் தரத்தை உள்ளடக்கியது. ஒவ்வொரு கட்டத்திலும் குறிக்கப்பட்ட சில நோக்கங்கள் இருக்கும். அவர்களின் வயதிற்கும் வகுப்பிற்கும் பொருத்தமாக விளையாட்டு, செயற்பாடு, எழுத்து வேலை ஆகிய மூன்று பிரிவுகளும் மேற்கூறிய ஒவ்வொரு

தேவையான போஷணை, பாதுகாப்பு, அன்பு உணக்கம் போன்றவற்றை சரியான முறையில் வழங்குவதற்குரிய நடவடிக்கைகளை எடுக்க வேண்டும். எனவே இந்நோக்கத்தை நிறைவு செய்யும் வகையில் பெற்றோர்கள், ஆசிரியர்கள் செயற்பட வேண்டும். (தொடரும்)

கலாநிதி திருமதி ஜெமிலா கமீ இராசாபாகம் கல்வியியற்றுவை யாழ்ப்பாணப் பல்கலைக்கழகம் யாழ்ப்பாணம்.

உதைபந்தாட்ட நாயகன் அமரர் தம்பிப்பிள்ளை இரத்தினசிங்கம் அவர்களின் 1ஆம் ஆண்டு நினைவாக பருத்தித்துறை உதைபந்தாட்ட லீக்கின் அனுமதியுடன் **வதிரி டயமன்ட்ஸ் விளையாட்டுக்கழகம்** நடாத்தும் **உதைபந்தாட்டச் சுற்றுப்போட்டி = 2008**
• ஆதிசக்தி எதிர் நவஜீவன்ஸ்
• உடுப்பிட்டி எதிர் பொமேர்ஸ்
மைதானம்: வதிரி டயமன்ட்ஸ் விளையாட்டுத்தட்டல்

மருத்துவ குணங்கள் அதிகம் நிறைந்த தக்காளி

தாவரவியல் பெயர்
:Lycopersicon esculentum
:Lycopersicon lycopersicum


பயன் பெறும் பாகம் :- பழம்
தக்காளியானது மரக்கறிப் பயிராக வகைப்படுத்தப்படாலும் தாவரவியல் ரீதியில் அது ஒரு பழப்பயிராகவே கருதப்படுகிறது. தக்காளிப் பயிரானது தென் அமெரிக்காவில் தோன்றி ஸ்பானியர்களால் ஐரோப்பிய நாடுகளுக்கு 1500ஆம் ஆண்டளவில் கொண்டு வரப்பட்டது. பின்பு பிலிப்பைன்ஸில் இருந்து ஆசிய நாடுகளுக்குப் பரவியது. இன்று தக்காளி உலகம் எங்கும் காணப்படும் எல்லோராலும் விரும்பி உண்ணப்படும் மரக்கறி மற்றும் பழப் பயிராக மாறியுள்ளது. எனினும் தக்காளியின் மருத்துவ குணம் பற்றி அறிந்தோர் வெகு சிலரே. தக்காளியை அதிகம் பயிரிடும் நாடுகளாக அமெரிக்கா, சீனா, துருக்கி, இத்தாலி, இந்தியா போன்ற நாடுகள் விளங்குகின்றன.

தக்காளியின் ஊட்டச்சத்து

தக்காளியானது விறற்றின் A,C என்பவற்றை அதிகளவில் கொண்டுள்ளது. நார்ச்சத்து, பீற்றா-கரோட்டீன், இரும்புச்சத்து, லைக் கோபீன் (Lycopene), மக்னீசியம், நியாசின், பொட்டாசியம், பொஸ்பரசு, ரிபோபிளேவின் (riboflavin), தயமின் என்பவற்றை குறிப்பிடத்தக்க அளவில் கொண்டுள்ளது. இவற்றை விட நிரம்பிய கொழுப்பு (Saturated fat), கொலஸ்ட்ரோல், சோடியம் என்பன குறைந்த அளவிலேயே காணப்படுகின்றன. தக்காளியை பச்சையாக உண்ணும் போது, சமைப்பதினால் ஏற்படும் விறற்றின் கிழிப்பு தவிர்க்கப்படுகிறது. எனினும் மற்றைய உணவுகளுடன் ஒப்பிடும்போது தக்காளியை சமைத்து உண்பதினால் உடலுக்கு பல நன்மைகள் ஏற்படுகின்றன. ஏனெனில் சமைக்கும் போது ஏற்படும் வெப்ப

தினால் கலச்சுவர்கள் உடைக்கப்பட்டு (Lycopene) அதிகளவில் வெளிவிடப்பட்டு அதிக திறிஞ்சப்படுவதை எளிதாக்குகிறது. இந்த (Lycopene) உடல் நலத்திற்கு மிகவும் நன்மை பயக்கிறது.

தக்காளியின் ஊட்டச்சத்துக்கள் /100g	
நீர்	93.76g
சக்தி	21.Kcal
கொழுப்பு	0.33g
புரதம்	0.85g
கார்போவைதரேற்று	4.64g
நார்ச்சத்து	1.1g
பொட்டாசியம்	223mg
பொஸ்பரசு	24mg
மக்னீசியம்	11mg
கல்சியம்	5mg
விறற்றின் C	19 mg
விறற்றின் A	623Iu
விறற்றின் E	0.38mg
நியாசின்	0.628mg



மருத்துவ குணங்கள்

Lycopene எனப்படும் நிறப்பொருளே தக்காளியின் கடுஞ் சிவப்பு நிறத்திற்கு காரணமாகவுள்ளது. இந் நிறப்பொருள் ஒட்சியேற்றத் தாக்கங்களுக்கு எதிரானது (Antioxidants) இது புற்றுநோயை ஏற்படுத்தும். சுயாதீன மூலகங்களின் அளவைக் குறைக்கின்றது. இதனால் நுரையீரல், வயிறு, கருப்பை,

சிறுநீர்ப்பை என்பவற்றில் ஏற்படும் புற்றுநோயின் வாய்ப்புக்களை குறைக்கிறது. இது மட்டுமன்றி இதுபத்தின் ஆரோக்கியத்தைப் பேணுவதிலும், நீண்டகால அடிப்படையிலான நோய்களுக்கான தாக்கத்தைக் குறைப்பதிலும் பெரும் பங்காற்றுகிறது.

தக்காளியில் காணப்படும் போலியேற (foliate) மகப் பேற்றின் போது குழந்தைகளில் ஏற்படும் முள்ளந்தண்டு, மூளை பாதிப்புக் களை குறைக்க வல்லது. கொல்ட்ஸ்ரோலின் அளவையும் குறைக்கிறது.

தக்காளியில் காணப்படும் குளுற்றாதி யோன் (Glutathione) சேர்வையும் சுயாதீன மூலிகங்களை இல்லாமற் செய்வதன் மூலம் ஒட்சியேற்ற தாக்கங்களுக்கு எதிராக செயற்பட்டு புற்றுநோய் ஏற்படும் வாய்ப்புக்களை குறைக்கிறது. அத்துடன் இச் சேர்வையானது உடலில் அதிகளவில் செறிவடையும் பார உலோகங்கள் மற்றும் உடலின் நச்சுப்பொருட்கள் (body toxins) என்பவற்றின் பாதிப்பை பெருமளவில் குறைக்கிறது. குறிப்பி

தத்தின் தாக்கத்தை உடலிலிருந்து திழி மிகவும் வினைத்திறனாக செயற்படுகிறது. உள்ளி, உருளைக்கிழங்கு, சோளம் போன்றனவும் இச்சேர்வையை அதிகம் கொண்டுள்ளது. மேலும் உயர் குருதி அழுக்கத்தை குறைப்பதிலும், ஈரலின் ஆரோக்கிய நிலைக்கும் இச்சேர்வை மிகவும் முக்கியமானது.

விறற்றின்களான A,C தக்காளியில் அதிகம் காணப்படுகின்றன. கலவளர்ச்சி, என்புகளையும் பற்களையும் ஆரோக்கிய நிலையில் பேணுதல், நோய்த் தாக்கங்களுக்கு எதிரான நிரப்பீடணத்தை வழங்கல், சிறந்த கண்பார்வைக்கு உதவுதல் போன்ற உடலின் பல வேறுபட்ட செயற்பாடுகளுக்கு விறற்றின் A இன்றியமையாதது. 1913ஆம் ஆண்டளவில் விறற்றின் A யானது முதன் முதலில் கண்டுபிடிக்கப்பட்டபோது, விலங்குக

ளின் ஈரல் மற்றும் முட்டையிலிருந்து மட்டுமே அதனைப் பெறலாம் எனக் கருதப்பட்டது. எனினும் மிக நீண்டகாலத்தின் பின்பே தாவரங்களிலுள்ள பீற்றா கரோட்டீனிலிருந்தும் விறற்றின் A பெறப்படலாம் என்ற உண்மை கண்டறியப்பட்டது.

பொட்டாசியமும் தக்காளியில் அதிக அளவில் காணப்படுவதால் நரம்புகள், இதயம் மற்றும் தசை போன்றனவற்றின் ஆரோக்கியத்தைப் பேண உதவுகிறது. அதிகம் காணப்படும் கல்சியம் என்புகளின் உற்பத்திக்கு இன்றியமையாதது.

இவற்றை விட,
♦ வயிற்றோட்டத்தை குறைத்தல்
♦ கண் அழற்சியை குறைத்தல்
♦ தோலை மினுமினுப்பாக பேணல்
♦ சூரிய கதிர்களின் தாக்கத்திலிருந்து தோலை பாதுகாத்தல்
♦ தோலில் ஏற்படும் பொருக்குகள் மற்றும் புண்களை குணப்படுத்தல் போன்ற தொழிற்பாடுகளிலும் பெரும் பங்காற்றுகிறது.

செல்வி விஜிதா .வி

உணவு விஞ்ஞானம் (சிறப்பு)
விவசாய இரசாயனவியல்,
தகவல் தொடர்புமையம்,
விவசாயபீடம்.

மேற்கூறிய பல நன்மைகளையுடைய தக்காளி சிலருக்கு ஒவ்வாமையான சமீபாடினம், நெஞ்சு எரிவு, சிறுநீர்க் கற்கள் உருவாதல் போன்ற பிரச்சினைகளையும் ஏற்படுத்துகிறது. தக்காளியில் காணப்படும் நச்சுப்பொருளான (Solanine) சிலருக்கு தலையிடையையும் ஏற்படுத்துகிறது.

எனவே மருத்துவ குணங்கள் பல நிறைந்த தக்காளியின் உச்சப் பயனைப் பெற விரும்பின், ஒவ்வாதோர் அதனை தவிர்ந்து ஏனையோர் அளவோடு உணவுடன் சேர்த்து வந்தால் பல நோய்கள் குணமாகும் என்பதில் எவ்வித ஐயமும் இல்லை.

கத்தரிப்பயிர்ச் செய்கையில் தன்ம துளைப்பானின் தாக்கம்



தாக்கப்பட்ட தாவரம்

தண்டுகளில் உள்ளிருந்து உண்பதால் தாவரம் பகுதியாகவோ, முழுமையாகவோ வாடி இறக்கின்றது.

மங்கிய வெள்ளை நிறமும் கபில நிற வரிகளும் உடைய இவ் அந்து நடுத்தர நீளமானது (10mm) இரவு நேரங்களில் பறந்து திரிந்து தண்டுகளில் முட்டைகளை இடுகின்றன. இடப்பட்ட முட்டைகள் 3 -7 நாட்களில் பொரித்து மஞ்சள் நிறமான உடையும் சிவப்பு நிறமான தலையையும் உடைய குடும்பிகள் தண்டின் உள்ளேயே 26 - 58 நாட்கள் வரை வாழ்கின்றன. குடும்பியின் நீளம் 17 மி.மீ.



குடும்பிகள் தண்டினுள் காணப்படுகின்றன

கத்தரிப் பயிர்ச் செய்கையில் அண்மையில் தண்டு துளைப்பானின் தாக்கம் யாழ் மாவட்டத்தில் கத்தரி கூடுதலாக பயிரிடப்படும் இடங்களான சன்னாகம், திருநெல்வேலி, சங்குவேலி, சண்டிலிப்பாய் போன்ற இடங்களில் அவதானிக்கப்பட்டுள்ளது.

தற்பொழுது இத் தண்டு துளைப்பான் (Euzophera spp) கத்தரியின் காய் தண்டு துளைப்பானை விட பெரும் பீடையாக உருவாகியுள்ளது.

தண்டு துளைப்பான் எனப்படும் ஒரு அந்துப் பூச்சியின் குடும்பிகளே கத்தரிச் செய்கியின்

பின்பு கூட்டுப்புழுவுள் 9 - 10 நாட்கள் வரை தண்டின் உள்ளேயே வாழ்ந்து நிறைவுடையாக வெளியேறும். தண்டினுள் கூட்டுப்புழு வின் உறைகளை இலகுவாக அவதானிக்கக் கூடியதாக உள்ளது.

இவ் அந்தின் முழு வாழ்க்கை வட்டமும் தாவரத்தின் உள்ளே நடைபெறுகின்றது.

பராமரிப்பு முறைகள் :-

1. பொதுவாக இப் பீடையின் தாக்கம் மண் மட்டத்தில் இருந்து மேலே 6cm உயரத்துக்குள் கூடுதலாகக் காணப்படுகின்றது. இவ் அந்தினால் பாதிக்கப்பட்ட தாவரப் பகுதிகளை முழுமையாகவோ or பகுதியாகவோ அகற்றி எரிக்க வேண்டும் or ஆழமான கிடங்கு வெட்டி புதைக்க வேண்டும்.

2. ஒரே இடத்தில் தொடர்ந்து கத்தரியைப் பயிரிடாது சுழற்சி முறைப் பயிர்ச் செய்கை மேற்கொள்வது அவசியமாகும். சொல்லே சியா பயிரை தவிர்ப்பது நன்று
உ+ ம : மிளகாய் ,தக்காளி

3 .கத்தரி நாற்றுக்களை நட்டும் பொழுது ஒவ்வொரு நடுகைக் குழிக்கும் 5g கார்போபியூரான் குறுணல் நாசினியை அடியுரமாக

அந்துப்புச்சி



இடவேண்டும்.

4.தோட்டத்தை களைகள் இல்லாது சுத்தமாக வைத்திருத்தல் வேண்டும். இப் பீடைகளுக்கு மாற்று விருந்து வழங்கியாக சொல்லேசியே குடும்புத்தைச் சேர்ந்த களைகளும் காணப்படுகின்றன.

5. இரசாயன முறை : குளோரோ பைறு பெஸ் 3மிலி/லீஅல்லது காபு நிலில் 3மிலி/1லீ நீரில் கலந்து அடித்தண்டு நன்றாக தளையும் படி விசிற வேண்டும்.

பா. பாலசிங்கம்

ஆராய்ச்சி உத்தியோகத்தர்
திருமதி. செ. விஜயரட்ணம்
ஆராய்ச்சி பொறுப்பதிகாரி
திரு. ப. பாலசிங்கம்
ஆராய்ச்சி உ. தண்டிப்பாய்
விவசாய அலுவலகம், திருநெல்வேலி.



ஆனைக்கோட்டை உயரப்புலம் விவசாய சம்மேளனம் ஏற்பாட்டில் நடைபெற்ற சிறுபொக நெல் அறுவடை விழாவில் பிரதம விருந்தினராகக் கலந்துகொண்ட சண்டிலிப்பாய் பிரதேச செயலர் திருமதி ரூபினி வரதலிங்கம் நெல் அறுவடையை ஆரம்பித்து வைப்பதை முதலாவது படத்திலும், இவ்விழாவில் கௌரவிக்கப்பட்ட விருந்தினர்களான த.கணேசலிங்கம், கை.பஞ்சலிங்கம், சு.யோகராசா, இ.தெட்சணாமூர்த்தி ஆகியோர் அமர்ந்திருப்பதை இரண்டாவது படத்திலும், இதில் கலந்துகொண்ட பார்வையாளர்களை மூன்றாவது படத்திலும் காணலாம். (படங்கள்:குரு)

பண்போடு பொருந்தாத அனுதாபம் எல்லாம் மறைமுகமான சுயநலமே ஆகும்.
-கோலரிட்து

வலம்புரி

இலங்கையின் எதிர்காலம் மிக மோசமடையும்

இலங்கையில் மனித உரிமை மீறல்கள் தொடர்பில் பலரும் கவலை வெளியிட்ட வண்ணமுள்ளனர்.

இருந்தும் அது பற்றி ஆட்சியாளர்கள் எவரும் கவலை கொண்டதாக தெரியவில்லை. இப்போது நிலைமை மிக மோசமடையத் தொடங்கி விட்டது.

களவு, கொள்ளை, கொலை, ஆட்கடத்தல் என்ற பட்டியல் நீண்டு செல்வதை பார்க்கும் போது நாட்டின் எதிர்காலம் மிக மோசமடையும் எனக் கூற முடியும்.

இலங்கையில் நிலவும் மனித உரிமை மீறல்கள் தொடர்பில் உலக நாடுகள் கண்டன அறிக்கை வெளியிடும் பணியைத் தவிர வேறு எதனையும் செய்யவில்லை.

இந்நிலையில் கொள்ளைக் கோஷ்டிகள், கடத்தல் கும்பல்கள் வலைப்பின்னல் தொடர்புடன் இயங்கி வருகின்றன.

இதன் பின்னணியில் யார் உள்ளனர் என்பதே தெரியாமல் உள்ளது.

பாதுகாப்பு படையினர் யுத்தம் புரிவதிலேயே கவனம் செலுத்துகின்றனர். வொலிஸாரே தமது கடமையைச் செய்வதற்கு இராணுவத்தின் உதவியை நாடவேண்டியுள்ளது.

அமைச்சர்கள் வீறாப்பு வசனம் பேசுகின்றனர். நாட்டின் நிறைவேற்று அதிகாரமுடைய ஜனாதிபதி யுத்தம் நடத்தியே தீருவோம் என கங்கணம் கட்டி நிற்கிறார்.

நிலைமை இவ்வாறாக அமையும்போது நாட்டில் களவு, கொள்ளை, ஆட்கடத்தல், கப்பம் என்ற பாவச் செயல்கள் தலைவிரித்தாடுகின்றன.

இதே நிலைமை இன்னும் சில காலம் நீடிக்குமாயின் இலங்கை என்ற நாடு மனிதர்கள் வாழ்வதற்கு உரிய நாடல்ல என்றாகிவிடும்.

ஒரு காலத்தில் அடாவடித்தனத்தில் ஈடுபட்ட விஜயனும் அவனது எழுநூறு தோழர்களும் இலங்கைக்கு கடத்தப்பட்டதான வரலாறு உண்டு.

தறிகெட்டு, நெறிகெட்டு அலைந்த கூட்டம் இலங்கைக்கு வந்ததென்றும் அதன் தலைவனாக இருந்த விஜயன் குவேனியைத் திருமணம் செய்து கொண்டதாகவும் கூறப்படும் வரலாற்றை இலங்கையில் தற்போது இடம்பெறும் சம்பவங்கள் உறுதி செய்வதுபோல அமைகின்றன.

ஆட்சியாளர்கள் யுத்தம் என்கிறார்கள். பெளத்த பீடத்தினர் இனவாதம் பேசி வன்முறைத் தீயை மூட்டுகின்றனர்.

ஜே.வி.பி., ஜாதிக் ஹெல உறுமய போன்ற கட்சிகள் அமைதிக்கு பங்கம் விளைவிக்கின்றன. நீதி-நிர்வாகத்தை பாதுகாக்க வேண்டிய படையினர் பெரும்பான்மை இனத்தின் பாதுகாவலர்களாக செயற்படுகின்றனர்.

இதன் காரணமாக இலங்கை மிகவிரைவில் மிக மோசமான -பொதுமக்கள் வீதியில் நடமாட முடியாதவாறான சூழ்நிலையை சந்திக்கப்போகிறது. அதற்கான சூழமைவே தற்போது ஏற்பட்டு வருகிறது.

சுதமலை ஈஞ்சடி வைரவருக்கு இன்று ஆடிப் பொங்கல்

சிவ வடிவங்களில் ஒன்றான வைரவர் யாழ்ப்பாண மாவட்டத்தின் திசைகள் எங்கும் வீற்று இருக்கின்றார். காவல் தெய்வமாக புளிய மரத்தடியிலும், நாவல் மரத்தடியிலும், கிணற்றடியிலும், சந்திகளின் அருகேயும், பெரும் ஆலயங்களில் பரிவார மூர்த்திகளில் ஒன்றாகவும், தேரடியிலும் அமர்ந்து அருள் பாலிக்கிறார். அவ் வைரவர் இருக்கும் இடங்களைப் பொறுத்து நம்மவர் நாவலடி வைரவர், கிணற்றடி வைரவர், புளியடி வைரவர், பிட்டிவைரவர் எனப் பெயர் சொல்லி அழைப்பர்.

அவ்வண்ணம் யாழ்ப்பாணத்தின் வலிதென்மேற்கு பிரதேசத்தில் சுதமலைக் கிராமத்தில் ஈஞ்சம் பற்றைகள் நிறைந்த பிரதேசத்தில் சூலமாய் அமர்ந்தமையினால் "ஈஞ்சடி வைரவர்" என்ற சிறப்புப் பெயரைப் பெற்று விளங்குகின்றது.

ஈஞ்சடி வைரவர் பெருமானுக்கு சித்திரைப் பரணியிலே இலட்சார்ச்சனையும் ஆடி மாதப் பிறப்பைத் தேர்த்திருவிழாவாகக் கொண்ட அலங்கார(சாந்திக்) உற்சவமும் (11தினங்கள்) சிறப்பாக இடம்பெற்று வருவது குறிப்பிடத்தக்க அம்சமாகும்.

அலங்கார உற்சவ நிறைவில் "பொங்கல் உற்சவம்" சிறப்பாக இடம்பெறும்.

இற்றைக்கு 65 வருடங்களுக்கு முன் சிறிய ஆலயமாக இருந்தபோது ஆடிப்பொங்கல் சிறப்பாக நடைபெறு

வது வழக்கம். அக்காலப்பகுதியில் இங்கு பொங்கல் தினத்தில் "மிருக பலியிடுதல்" இடம் பெற்றது. ஆட்டுக் கடாக்கள் வேள்விக்காக வளர்க்கப்பட்டு ஆலய முன்றலில் பலியிடப்பட்டு வந்தது. நூற்றுக்கு மேற்பட்ட ஆடுகளும் கோழிகளும் இங்கு பலியிடப்பட்டு வந்தன.

ஆடுகள், கோழிகள் பலியிடப்படுவதற்கு முன் அவற்றுக்கு மாலை அணிந்து, அலங்காரம் செய்து, கற்பூரம் ஏற்றி, தேங்காய் உடைத்து பலியிடப்படும். இதன் பின் பொங்கல் பொங்கிமடை பரவி தங்கள் பொங்கல் விழாவை நிறைவு செய்தனர்.

மிருக பலியிடுதலை இல்லாமல் செய்ய வேண்டும் என்ற எமது முன்னோரின் கடும் முயற்சியினால் இது நிறுத்தப்பட்டது.

"யாழ்ப்பாண மாவட்டத்தில் மிருக பலியிடுதலை நிறுத்திய ஆலயங்களில் முதன்மையான ஆலயமாகக் கருதக்கூடிய சிறப்பை சுதமலை ஈஞ்சடி வைரவர் ஆலயம்" பெற்றுள்ள தெனில் அது மிகையானது.

இவ் ஆலயத்தில் ஆறு தசாப்தத்துக்கு மேலாக அலங்கார உற்சவம் 1997ஆம் ஆண்டு வரை தொடர்ந்து நடைபெற்று வந்தது. 1998ஆம் ஆண்டு பங்குனி மாதம் 18 ஆம் திகதி நடைபெற்ற கும்பாபிசேகத்துடன்

வருடாந்த உற்சவம் யாகம் உட்பட கொடிஏற்றம் தவிர்ந்த ஏனைய கிரியைகளுடன் "அலங்கார சாந்திக் உற்சவம்" நடைபெற்று வருகின்றது.

பதினொரு தினங்கள் நடைபெறும் இவ் உற்சவமானது, "ஆடி மாதப் பிறப்பு" தினத்தில் தேரும், மறுநாள் தீர்த்த உற்சவமும், பன்னிரண்டாம் நாள் முருகப் பெருமானுக்கு திருக்கல்யாண உற்சவமும் இடம் பெற்று வருகின்றது.

இதனைத் தொடர்ந்து வரும் புதன் கிழமை அல்லது சனிக்கிழமை "பொங்கல் விழா" சிறப்பாக இடம்பெறும். இவ்வாண்டு சனிக்கிழமை இன்று அதிகாலை ஐந்து மணிக்கு இவ்விழா ஆரம்பமாகின்றது.

பொங்கல் உற்சவ நிறைவில் மடை

க. ஸ்ரீநந்தகோபன்
ஆசிரியர்
யா/சண்டலிப்பாய் இந்துக்கல்லூரி

பரப்பப்பட்ட பொருட்களில் ஒரு பகுதி எடுக்கப்பட்டு, முற்காலத்தில் மிருகபலி செய்யப்பட்ட இடத்தில் படைத்து இளநீர், பூசினிக்காய் வெட்டி, தீப்பந்தம் ஏற்றி, கற்பூர தீபாராதனை செய்யப்படும். மீண்டும் அந்தணர் வைரவர் பெருமானுக்கு தீபாராதனை செய்து சண்டேஸ் வர பூசையுடன் பொங்கல் உற்சவம் நிறைவுறும்.

சர்வதேச அமைப்புக்களுக்கு புதிய விசா நெறிமுறைகள்

ஐக்கிய நாடுகள் ஸ்தாபனங்கள் மற்றும் ஏனைய சர்வதேச அமைப்புக்களின் பிரதிநிதிகளின் விசா அனுமதி தொடர்பாகப் பின்பற்ற வேண்டிய ஒரு தொகுதி புதிய நெறி முறைகளை இலங்கை வெளிவிவகார அமைச்சு வெளியிட்டுள்ளது.

இந்தத் தொகுதி நெறிமுறைகள் கடந்த 14 ஆம் திகதி வெளிவிவகார

அமைச்சர் ரோஹித்த போகொல்லாகம தலைமையில் நடைபெற்ற கூட்டத்தில் அரசாங்கப் பற்ற நிறுவன அமைப்புக்களின் பிரதிநிதிகளிடம் வழங்கப்பட்டுள்ளன.

இலங்கை அரசாங்கத்துடன் ஒப்பந்தத்தில் கைச்சாத்திப்பட்டிருக்கும் ஐக்கிய நாடுகள் ஸ்தாபனங்கள் மற்றும் அரச சார்பற்ற நிறுவனங்க

ளின் விசா தொடர்பான விவகாரங்களை வெளிவிவகார அமைச்சு கையாளும் என வெளிவிவகார அமைச்சர் ரோஹித்த போகொல்லாகம தெரிவித்துள்ளார்.

ஐக்கிய நாடுகள் ஸ்தாபனங்கள் மற்றும் சர்வதேச அமைப்புக்கள் இலங்கையில் ஆற்றிவரும் முக்கிய பங்களிப்பைப் பாராட்டிய வெளிவிவகார அமைச்சர் அனர்த்த முகாமைத்துவம் தொடர்பாக இந்த அமைப்புக்களுடன் இணைந்து செயற்படுவதற்கான நடவடிக்கைகளை அரசாங்கம் அதிகரித்துள்ளது எனக் கூறினார்.

இவற்றைக் கவனத்தில் கொண்டு அரசாங்கம் புதிய நெறிமுறைகளை அமுல்படுத்தத் தீர்மானித்ததாகவும் இலங்கையில் பணிபுரிந்து வரும் நிறுவனங்களின் செயற்பாடுகளை உறுதிப்படுத்தும் நோக்கில் இந்த நெறி முறைகள் தயாரிக்கப்பட்டிருப்பதாகவும் அமைச்சர் குறிப்பிட்டார்.

குறிப்பிட்ட செயற்பாடுகள் தொடர்பாக ஐக்கிய நாடுகள் ஸ்தாபனங்கள் மற்றும் சர்வதேச அமைப்புக்களுடன் இணைப்பினை ஏற்படுத்துவதே இந்த புதிய நெறிமுறைகளின் முக்கிய குறிக்கோள் என அவர் சுட்டிக்காட்டியுள்ளார். (ச-5)

பிரி.அமைச்சர் மலோக் பிறவுணின் கூற்றை ஜனாதிபதி செயலகம் திரிபுபடுத்தியுள்ளது

பிரித்தானிய தூதரகம் தெரிவிப்பு

(கொழும்பு)
பிரித்தானியாவின் ஆசிய ஆபிரிக்க பிராந்தியத்திற்கான பிரதி வெளியுறவு அமைச்சர் மலோக் பிறவுணின் அண்மையில் ஜனாதிபதியை சந்தித்து வெளியிட்ட கருத்துக்களை ஜனாதிபதி செயலகம் திரிபுபடுத்தி வெளியிட்டுள்ளதாக பிரித்தானிய தூதரகம் அதிருப்தி வெளியிட்டுள்ளது.

மனித உரிமைகள் தொடர்பில் இலங்கை அரசாங்கம் முன்னெடுக்கும் நடவடிக்கைகள் திருப்தி அளிப்பதாகவும் இதனால் சர்வதேச சமூகம் இலங்கை அரசாங்கத்துடன் இணைந்து செயற்படத் தீர்மானித்துள்ளதாகவும் ஜனாதிபதி செயலகம் அறிக்கை விடுத்திருந்தது. ஜனாதிபதி செயலகத்தினால் வெளியிடப்பட்ட இந்த அறிக்கை முழுமையாக திரிபுபடுத்தப்பட்டு வெளியிடப்பட்ட ஓர் அறிக்கை என பிரித்தானிய தூதரகம் கண்டனம் தெரிவித்துள்ளது.

இரு நாட்டு இராஜதந்திரிகள் சந்திப்புக்களை மேற்கொள்ளும் வேளையில் குறித்த இருநாடுகளும் இணைந்தே அறிக்கை வெளியிடுவது வழமையான தென பிரித்தானிய தூதரகம் சுட்டிக்காட்டியுள்ளது.

எனினும் இலங்கை ஜனாதிபதி செயலகம் தன்னிச்சையாக இவ்வா

றான ஓர் அறிக்கையை வெளியிட்டிருப்பது மிகவும் வெறுக்கத்தக்கதோர் செயல் எனத் தெரிவிக்கப்பட்டுள்ளது.

இலங்கையில் மனித உரிமை விவகாரங்கள் மற்றும் உட்கவியலாளர்கள் தாக்கப்படுகின்றமை தொடர்பில் மலோக் பிறவுண தனது அதிருப்தியை ஜனாதிபதியிடம் வெளியிட்டுள்ளதாக பிரித்தானிய தூதரகம் தெரிவித்துள்ளது. (அ)

ஒலைச் சுவடிகள் 63

தெரிந்த கதையும் தெரியாத அர்த்தமும்

நம்பிக்கைகளும் ஆசாரங்களும்

கால்களை அதிர்வுறச் செய்து கொண்டிருக்கலாமா?

சிலர் எப்போதும் கால்களை அதிர்வுறச் செய்து கொண்டிருப்பதுண்டு. இது கெட்ட பழக்கம் என்றும் பெரும் தீங்குகளை வருத்தி வைக்கும் என்றும் கூறுவதுண்டு. இது ஒரு மூடநம்பிக்கை என்று இன்றைய தலைமுறை வாதாடலாம்.

ஆனால் இது வெறும் நம்பிக்கை அல்ல என்று நவீன சாஸ்திரம் உறுதி கூறுகின்றது. இவ்வாறு செய்பவர்கள் உறுதியில்லாதவர்கள் என்று மனநூல் கூறுகின்றது. அதாவது வேலையில் ஈடுபட்டிருப்பவர்கள் இவ்வாறு செய்வதற்கு காரணம் அவர்கள் மனம் ஒரு நிலைப்பட்டு நிற்காததே என்கின்றனர். அதனால் இந்தப்பழக்கத்தை எப்படியும் தவிர்க்க வேண்டும்.

இலங்கையில் மனித உரிமை மீறல்களை ஆராயுமுன் புஷ்ஷின் உரிமை மீறல் குறித்து விசாரிக்க வேண்டும்

இலங்கையில் மனித உரிமை மீறல்களை ஆராய சர்வதேச கண்காணிப்புக் குழுவின் நியமிப்புதற்கு முன்னர் அமெரிக்க ஜனாதிபதி ஜோர்ஜ் டபிள்யூ. புஷ்ஷின் ஆட்சியில் மேற்கொள்ளப்பட்ட மனித உரிமை மீறல்கள் குறித்து ஆராய்வதற்கு குழு நியமிக்கப்பட வேண்டும் என்று ஜாதிக்ஹைல உறுமயவின் மத்திய குழு உறுப்பினரும் உடகப் பேச்சாளருமான நிக்ஷாந்த ஸ்ரீவாண்சிங்க தெரிவித்தார்.

வடமத்திய சப்ரகமுவ மாகாணசபைத் தேர்தல்களில் ஆளுங்கட்சிக்கே ஹைல உறுமய ஆதரவு வழங்கும் என்றும் அவர் மேலும் கூறினார். இலங்கையில் மனித உரிமை மீறல்களை கண்காணிப்பதற்கு சர்வதேச கண்காணிப்பாளர் குழு இலங்கையில் அமைக்கப்பட வேண்டும் என்று அமெரிக்க காங்கிரஸ் வலியுறுத்தியுள்ளமை குறித்து கேட்டபோதே அவர் இவ்வாறு கூறினார்.

வது, இலங்கையில் மனித உரிமைகள் மீறப் படுவதாகவும் அப்பாவி மக்கள் மீது விமானத் தாக்குதல் நடத்துவதாகவும் அமெரிக்க காங்கிரஸின் குற்றச்சாட்டானது எமது நாட்டை சர்வதேச ரீதியில் தனிமைப்படுத்தும் கீழ்ச்சியாகும்.

அத்தோடு சர்வதேச தலையீடுகளை நாட்டுக்குள் அதிகரிக்கச் செய்து தோல்வி கண்டு வரும் விடுதலைப் புலிகளை பாதுகாக்கும் வியூகமாகும். இந்தக் குற்றச்சாட்டை இலங்கைமீது சுமத்துவதற்கு முன்பு அமெரிக்காவின் புலு நிர்வாகத்தின் மீது சுமத்த வேண்டும். பயங்கரவாதத்தை ஒழிக்கின்றோம் எனக் கூறிக் கொண்டு ஆப்கானிஸ்தானிலும் ஈராக்கிலும் தினம் தினம் அப்பாவி மக்களை அமெரிக்கா கொன்று குவிக்கிறது.

ஈராக்கில் மட்டும் இதுவரையில் 6 லட்சத்து 50 ஆயிரம் அப்பாவி மக்கள் கொல்லப்பட்டுள்ளனர். அண்மையில் ஆப்கானிஸ்தானில்

ஜாதிக்ஹைல உறுமய தெரிவிப்பு

அமெரிக்கா நடத்திய விமானத்தாக்குதலில் 40 அப்பாவி பொதுமக்கள் கொலை செய்யப்பட்டுள்ளனர்.

இலங்கை படையினர் பயங்கரவாதத்திற்கு எதிரான போரில் அப்பாவி மக்களின் இழப்புகளை பாரிய அளவில் தவித்துக்கொண்டே யுத்தகளத்தில் முன்னேறிச் செல்கின்றனர் எனவே அமெரிக்காவின் மனித உரிமை மீறல்கள் தொடர்பாக ஆராய முதலில் சர்வதேச கண்காணிப்புக்குழு நியமிக்கப்பட வேண்டும்.

இலங்கை மீது மனித உரிமை மீறல் குற்றச்சாட்டுக்களை சுமத்தி பொருளாதாரத்தை களை அறிவித்து சர்வதேச ரீதியில் தனிமைப்படுத்தி சர்வதேச நாடுகளின் தலையீடுகளை அதிகரிக்கச் செய்யவே முயற்சிகள் மேற்கொள்ளப்படுகின்றன.

இவ்வாறான செயற்பாடுகளால் மூச்சு திணறிக் கொண்டிருக்கும் விடுதலைப் புலிகளுக்கு ஒட்சிசன் வழங்க அமெரிக்க காங்

கிரஸ் முயற்சி செய்கிறது. மாகாண சபைத் தேர்தல்கள் ஐக்கிய மக்கள் சுதந்திர முன்னணிக்கு அதாவது அரசதரப்பிற்கு வடமத்திய, சப்ரகமுவ மாகாண சபைத் தேர்தல்களில் ஆதரவு வழங்கவும் பிரசாரம் செய்யவும் ஜாதிக்ஹைல உறுமய தீர்மானித்துள்ளது.

படையினர் விடுதலைப் புலிகளுக்கு எதிரான வெற்றிகளை பெற்றுக்கொண்டு முன்னேறிச் செல்கின்றனர். இவ்வாறானதொரு சூழ்நிலையில் ஐக்கிய தேசியக்கட்சியும் ஜே.வி.பியும் வேலை நிறுத்தப்போராட்டங்களை நடத்தி படையினரின் வெற்றிக்கு முட்டுக்கட்டை போடுகின்றன. தமது குறுகிய அரசியல் லாபத்திற்காக நாட்டை காட்டிக்கொடுக்கின்றனர்.

எனவே நாட்டை வெற்றிபெறச் செய்ய வேண்டுமானால் வடமத்திய, சப்ரகமுவ மாகாண சபைத்தேர்தல்களில் அரசாங்கத்தின் வெற்றியை உறுதிப்படுத்துவது அத்தியாவசியமானதாகும். (அ)

இஸ்ரேல் - பாலஸ்தீனம் - அமெரிக்கா ; 30 ஆம் திகதி முத்தரப்புப் பேச்சுவார்த்தை

இஸ்ரேலுடனும் பாலஸ்தீனத்துடனும் வோஷிங்டனில் சமாதான பேச்சுவார்த்தைகளை நடத்த அமெரிக்க இராஜாங்க செயலாளர் கொண்டலீசா ஹைஸ் தயாராகி வருகின்றார்.

இம்மாதம் 30 ஆம் திகதி நடைபெறவுள்ள இந்த பேச்சுவார்த்தையில் இஸ்ரேல் மற்றும் பாலஸ்தீனம் ஆகியவற்றின் பேச்சுவார்த்தையாளர்கள் கலந்து கொள்ளவுள்ளனர்.

பாலஸ்தீன தூதுக்குழுவினரை கடந்த புதன்கிழமை சந்தித்து கலந்துரையாடிய ஹைஸ் முத்தரப்பு பேச்சுவார்த்தையை நடத்த

தயாராக இருப்பதாக கூறினார் என பாலஸ்தீன பேச்சுவார்த்தையாளர் ஒருவர் தெரிவித்துள்ளார்.

பாலஸ்தீனத்தின் பிரதம பேச்சுவார்த்தையாளர் அகமட் கீயூன் இஸ்ரேலின் வெளிவிவகார அமைச்சர் சிபில்லிம் ஆகியோர் ஹைஸ் உடன் முத்தரப்பு சமாதானப் பேச்சுவார்த்தையில் கலந்து கொள்ளவுள்ளனர்.

இந்த பேச்சுவார்த்தையில் பெறப்படும் இணக்கப்பாடுகள் வரலாற்று முக்கியத்துவம் வாய்ந்தவையாக இருக்கும் என அரசியல் அவதானிகள் தெரிவித்துள்ளனர். (அ)

மன்னார் கடல்நாடக செல்ல முயன்ற இந்திய பிரஜை உபா 7 பேர் கைது பிரிகேடியர் உதய நானாயக்கார தெரிவிப்பு



மன்னார் கடலின் உட்பட இந்தியாவிற்கு தப்பிச்செல்வதற்கு முயற்சி செய்த இந்திய பிரஜை ஒருவர் உட்பட ஏழுபேரை இலங்கைக் கடற்படையினர் கைதுசெய்துள்ளனர் என்று இராணுவப் பேச்சாளர் பிரிகேடியர் உதய நானாயக்கார தெரிவித்தார்.

ETN/ 059/001/355/2001 என்ற கடவுச்சீட்டு இலக்கத்தை கொண்ட மதுரையை

சேர்ந்த செல்வம் சுதேஷ் கண்ணன் என்பவரே படையினரால் கைதுசெய்யப்பட்டுள்ளார். இவர் 2003 ஆம் ஆண்டு ஜனவரி 19 ஆம் திகதி கிளிநொச்சிக்கு உறவினர் வீட்டிற்கு சென்றுள்ளார்.

இவருடன் மேலும் இருவர் சென்றதாகவும் மூவரும் புலிகளால் கைதுசெய்யப்பட்டதாகவும் தெரிவித்த அவர் மற்ற இருவர் தொடர்பில் எவ்விதமான தகவல்களும் வெளியாகவில்லை என்றும் கூறியுள்ளார்.

இலங்கையர் எழுவருடன் தலைமன்னார் கடலினாடக தப்பிச்செல்வதற்கு முயற்சிப்போதே கடற்படையினரால் இவர் கைது செய்யப்பட்டுள்ளார்.

புலிகளால் கைதுசெய்யப்பட்டு தடுத்து வைக்கப்பட்டிருந்த இவர் புலிகளின் வாகனம் திருத்தும் ஈராஜில் வேலைக்கு அமர்த்தப்பட்டதாகவும் தனது வாக்கு மூலத்தில் தெரிவித்துள்ளார்.

மேலதிக விசாரணைகள் முடிபடைந்த பின்னரே அவரை இந்தியாவிடம் ஒப்படைப்பது தொடர்பில் முடிபெடுக்கப்படும் எனவும் அவர் தெரிவித்துள்ளார். (அ-7)

ஜப்பானிய தமிழ் அய்வாளர் சுசுமோ ஒனோ காலமானார்

(கொழும்பு)

தமிழ்-ஜப்பானிய உறவுகள் குறித்து பல ஆண்டுகள் ஆய்வுகளை நடத்தி வந்த ஜப்பானைச் சேர்ந்த பேராசிரியர் சுசுமோ ஒனோ டோக்கியோவில் காலமானார்.

அவருக்கு வயது 89. தமிழ் மொழிக்கும் ஜப்பானிய மொழிக்கும் நெருங்கிய தொடர்பு

உண்டு என்கிற ஒரு கோட்பாட்டை முன் வைத்தவர் பேராசிரியர் சுசுமோ ஒனோ.

தமிழ் மொழியில் சில அடிப்படையான பண்புகள் ஜப்பானிய மொழியிலும் அமைந்திருப்பதை பேராசிரியர் ஒனோ; சொல், இலக்கணம், இலக்கியம் தொடர்பாக நிரூபித்துள்ளார். (அ)

பாதிக்கப்படும் இந்திய மீனவர்கட்கு இழப்பீட்டுத் தொகை அதிகரிப்பு

(சென்னை)

இலங்கை கடற்படையினரின் துப்பாக்கிப் பிரயோகத்தில் உயிரிழக்கும் இந்திய மீனவர்களுக்கான இழப்பீட்டுத் தொகைகள் அதிகரிக்கப்பட்டுள்ளது.

இதனடிப்படையில் உயிரிழக்கும் மீனவர்களின் குடும்பத்தவர்களுக்கு ஒரு இலட்சம் ரூபாய் முதல் 3 இலட்சம் ரூபாய் வரையும் மேற்கொண்டு தொழில் செய்ய முடியாத மீனவர்குடும்பத்திற்கு 5 இலட்சம் ரூபாயும் வழங்கப்

பட்டுள்ளது.

அதே வேளை துப்பாக்கி பிரயோகத்தில் பலத்த காயமடைந்தவருக்கு ரூபாய் 50 ஆயிரம், சிறிய காயங்களுக்கு உள்ளானவர்களுக்கு ரூபாய் 20 ஆயிரம் வழங்கப்படவுள்ளது.

இத்தீர்மானம் தமிழ் நாடு முதலமைச்சர் மு.கருணாநிதி, இராமேஸ்வரம் மீனவர்களுக்கிடையே இடம் பெற்ற சந்திப்பையடுத்து மேற்கொள்ளப்பட்டுள்ளதாக ஹிந்து பத்திரிகை செய்தி வெளியிட்டுள்ளது. (அ-7)

வடமத்திய மாகாணசபைத் தேர்தல் எண்ணாயிரம் படைவீரர்கள் குவிப்பு

வடமத்திய மாகாணசபைத் தேர்தல் பாதுகாப்பு கடமைகளுக்காக 8 ஆயிரம் படைவீரர்கள் குவிக்கப்பட்டுள்ளதாகப் பொலிஸ் வட்டாரத் தகவல்கள் தெரிவிக்கின்றன.

தேர்தல் நடைபெறும் காலத்தில் மேலும் பாதுகாப்புப் படைவீரர்கள் கடமையில் ஈடுபடுத்தப்படுவார்கள்.

எனப் பிராந்தியத்திற்குப் பொறுப்பான பிரதிப் பொலிஸ்மா அதிபர் ஜே.ஜி.பத்திரன் தெரிவித்துள்ளார்.

தேர்தல் காலத்தில் விசேட ரோந்து நடவடிக்கைகளும், விசேட பாதுகாப்புச் சோதனைச்

சாவுகளும் அமைக்கப்படும் என அவர் தெரிவித்துள்ளார்.

இதுவரையில் தேர்தல் தொடர்பாக 17 வன்முறைச்சம்பவங்கள் பதிவாகியுள்ளதாகப் பிரதிப் பொலிஸ்மா அதிபர் தெரிவித்துள்ளார்.

இதேவேளை பொது இடங்களில் ஒட்டப்பட்டுள்ள தேர்தல் பிரசாரச் சுவராட்டிகளை அகற்றும் விசேட பணிகள் சப்ரகமுவ மாகாணத்தில் ஆரம்பிக்கப்பட்டுள்ளதாகப் பிராந்தியத்திற்குப் பொறுப்பான பிரதிப் பொலிஸ்மா அதிபர் உபாலி ஹைலகே தெரிவித்துள்ளார். (அ-5)

பொலனறுவையில் பிள்ளையான் குழு மூலம் அரசு சிங்கள வாக்குகளைக் கொள்ளையடிக்க முயற்சி

எதிர்க்கட்சித் தலைவர் குற்றச்சாட்டு

(கொழும்பு)

பொலனறுவைப் பகுதியில் பிள்ளையான் குழுவினரின் முகாம்களை உருவாக்கி அதன் மூலம் சிங்கள வாக்காளர்களின் வாக்குகளைக் கொள்ளையடிக்க அரசாங்கம் முயற்சிப்பதாக எதிர்க்கட்சித் தலைவர் ரணில் விக்கிரமசிங்க தெரிவித்துள்ளார்.

வருமானம் குறைவடையும் என்ற அச்சத்தினால் அமைச்சர் மைத்திரிபால சிறிசேன, மங்களம் மாஸ்டருடன் இணைந்து வாக்குக் கொள்ளையில் ஈடுபட உத்தேசித்துள்ளதாக தெரிவிக்கப்படுகிறது.

பொலனறுவையில் அண்மையில் நடைபெற்ற ஐக்கிய தேசியக் கட்சி மாநாடொன்றில் கலந்து கொண்டு உரையாற்றிய போதே அவர் இவ்வாறு தெரிவித்துள்ளார்.

அரசாங்கம் குண்டர்கள் கூட்டத்தைப் பயன்படுத்தி இந்தத் தேர்தலில் வெற்றியீட்ட



முயற்சிப்பதாகவும் அதன் பின்னர் மீண்டும் பொருட்களின் விலை உயர்வடையும் எனவும் ரணில் விக்கிரமசிங்க கூட்டிக்காட்டியுள்ளார். (அ)

வலிகிழக்கு பிரதேச பண்பாட்டுப் பேரவை நடாத்தும் பண்பாட்டுப் பெருவிழா - சிறப்பு மலர்




நல்லை ஆதீன முதல்வரின் ஆசிச்செய்தி



வலிகாமம் கிழக்குப் பிரதேச பண்பாட்டுப் பேரவை பண்பாட்டு விழாவை நடத்துவதை இட்டு மகிழ்ச்சி அடைகின்றோம். மனிதனுடைய வாழ்வைப் பெருமைப்படுத்துவது பண்பாடாகும். ஒவ்வொரு இனத்திற்கும் தனித்து வமான பண்பாட்டு விழுமியங்கள் அமைந்துள்ளன. தமிழனுடைய பண்பாட்டு விழுமியங்கள் தனித்துவமானதும் எல்லாமக்களின் மனைதைக் கவரக் கூடியதுமாகும். இதனை உணர்த்தும் வகையில் தமிழன் என்று ஓர் இனம் உண்டு. அனுகூல தனிப்பாணதொரு குணமுண்டு. இந்நிலையை உணர்த்தும் வகையில் பிரதேச செயலகம் பண்பாட்டு பேரவை அமைத்து பண்பாட்டு விழுமியங்களை இன்றைய சமூகத்தின்கள் மனதிற்கொண்டு செயற்படுவதற்கு இப் பெருவிழா வழிசமைக்கின்றன.

இரண்டு நாட்கள் நடைபெறும் இப்பண்பாட்டு விழா பல நிகழ்ச்சிகளினூடாக அனைத்து மக்களையும் ஒன்றிணைத்து வாழும் வாழ்க்கையை நல்லதொரு வாழ்க்கையாக வாழ வழிகாட்டுகின்றன. இப்பணியை செய்யும் பிரதேச செயலாளர் சீ.ஏ.மோகன்ராஸ் அவர்களையும் அவருடன் இணைந்து செயற்படும் அனைத்து உள்ளங்களுக்கும் வாழ்த்துகின்றோம். இந் நிகழ்ச்சிகள் சிறப்பாக நடைபெற இறைவனைப் பிரார்த்திக்கின்றோம்.

**என்றும் வேண்டும் இன்ப அன்பு
இரண்டாவது குருமகா சந்நிதானம்
ஸ்ரீஸ்ரீ சோமசுந்தர தேசிக
ஞானசம்பந்த பரமாச்சாரிய சுவாமிகள்**



யாழ்.ஆயரின் ஆசிச்செய்தி

வலிகாமம் கிழக்குப் பண்பாட்டுப் பேரவை பெருமகிழ்வுடன் நடாத்தும் "பண்பாட்டுப் பெருவிழா" நிகழ்வுக்கு வாழ்த்துக் கூறுவதில் யாழ்.மறைமாவட்ட ஆயர் என்ற முறையில் நான் பெருமகிழ்வு அடைகின்றேன். எமது முன்னோர் களின் அரும் பெரும் பொக்கிசமாக வாழ்வின அனுபவமாக காலங்களுடே கருவாகி, உருவாகி எம்மோடு ஒன்றாகி விட்ட மேலை நாட்டவரால் இன்றும் போற்றப்படுகின்ற எமது பண்பாட்டுப் பழக்க வழக்கங்கள் இன்று அதன் மாண்பையும், மகத்துவத்தையும், பெருமதியையும் இழந்திருப்பதும் இன்று எம்மவர்கள் அதை உணராதிருப்பதும் பெரும் மனவேதனையைத் தருகின்றது.

மேலும் முடிவின்றி நீண்டு செல்லும் கொடிய போரின் வருக்களால் திட்டமிட்டு அழித்தொழிக்கப்படும் எமது மக்களின் வாழ்வும், வாழ்விடங்களும், கல்வியும், கலையும், கலாசாரங்களும், பண்பாட்டுப் பழக்க வழக்கங்களும், வழிபாட்டுத்தலங்களும் மீண்டும் கட்டியெழுப்பப்பட்டு அருகி வரும் எமது மக்களின் பாரம்பரிய பண்பாட்டுக் கலைகளையும் பழக்க வழக்கங்களையும் பாதுகாத்து வளர்த்து அன்பில் மலர்ந்த நல்ல தொரு புதிய சமுதாயத்தை இன மத பேதமின்றி எம் மத்தியில் கட்டி யெழுப்ப தூர நோக்குடன் செயற்பட்டு உழைக்கும் வலிகிழக்குப் பிரதேச பண்பாட்டுப் பேரவையினரை மகிழ்வுடன் வாழ்த்தி இறை ஆசீர் வேண்டி நிற்கின்றேன்.

**அதி.வண கலாநிதி இ.தோமஸ் சவுந்தரநாயகம்
யாழ்.ஆயர்**

அரசாங்க அதிபரின் ஆசிச்செய்தி



ஒவ்வொரு இனமும், மதமும், பிரதேசமும் வெவ்வேறு விதமான பண்பாட்டின் கூறுகளால் ஆக்கப்பட்டிருக்கின்றன. ஒவ்வொரு மனிதனும் தான் சார்ந்த பண்பாட்டுக் கோலங்களால் தன்னை அடையாளப்படுத்திக்கொள்கிறான். தனது பண்பாட்டைப் பேணிப் பாதுகாத்துக் கொள்ள வேண்டும் எனும் எண்ணம் ஒவ்வொரு மனிதனின் ஆழ்மனதின் அடியிலும் உறைந்துகிடக்கிறது. அதன் விளைவாகவே அவனது மகழ்ச்சியிலும் துக்கத்திலும் கூடத் தன் பண்பாட்டு வடிவங்களைப் பேணி வருவதை அவதானிக்க முடிகிறது.

காலப்போக்கில் சில பண்பாட்டுக் கூறுகள் மருவி மாற்றம் பெற்றாலும் அவற்றின் அடிவேரான பண்பாட்டு விழுமியங்கள் மூலம் மனிதன் நினைவிலிருந்து கொள்கிறான். அவ் வகையில் வலி-கிழக்குப் பிரதேச பண்பாட்டுப் பேரவையினால் நடாத்தப்படுகின்ற பண்பாட்டுப் பெருவிழாவுக்கு வாழ்த்துச் செய்தி வழங்குவதில் பெருமகிழ்வடைகிறேன்.

வலி-கிழக்கில் அன்று தொடர் இன்றுவரை காணப்படுகின்ற கலைவடிவங்கள் இந்தப் பண்பாட்டு விழாவில் அரங்கேற்ற இடங்கொள்ளும். அத்தான் "செம்புலம்" எனும் பிரதேச மண்வாசனை கூழும் நூலும் வெளியிட்ட இடங்கொள்ளும். பண்பாட்டைப் பேணி வேண்டும் எனும் ஆவலுடனும் கலைகளை வளர்த்தெடுக்க வேண்டும் எனும் அவாவுடனும் முன்னெடுக்கப்படுகின்ற இந்த விழா மிகவும் சிறப்புற நிகழ்வதற்கு இறையருள் கிடைக்க வேண்டும் என இவ் வினிய தருணத்தில் மனதார வாழ்த்துகிறேன்.

**க.கணேசு
அரசாங்க அதிபர்/மாவட்டச் செயலர்,
யாழ்.மாவட்டம்**

பிரதேச செயலரின் வாழ்த்துச் செய்தி



வலி கிழக்கு பிரதேச பண்பாட்டு பேரவையின் பண்பாட்டு விழாவும் அதனுடன் இணைந்ததாக மண்ணின் வாசம் பரப்பும் செம்புலம் வெளியீடும் வரவேற்ற கத்தக்கதும் சிறப்பானதுமாகும். ஏனெனில் ஒவ்வொரு நாடும் அதன் பிரதேசங்களும் வெவ்வேறு இன, மத, பண்பாட்டுக் கூறுகளைக் கொண்டிருக்கின்றன. இதில் ஒவ்வொரு பிரதேசத்தினையும் சிறப்பிக்கும் சிறப்புக் கூறுகள் உள்ளன. எனினும் இவை கால ஓட்டத்தில் மருவி வரும் தன்மை காணப்படுவதால் இச் சிறப்புக் கூறுகள் பூதிய வடிவம் பெறுவது கண்ணொரக் கூடியதாக இருக்கிறது. எமது பண்பாட்டு பாரம்பரிய விழுமியங்கள் மூலமாகவே எமது வாழ்வின் ஆணி வேராக திகழ்கின்ற வாழ்வியல் சிறப்புகள் மெருகூட்டப்படுகின்றன.

எனவே இவற்றை பறைசாற்றும் இப்பண்பாட்டு விழாவும் எமது பிரதேச சிறப்புகளை பிரதிபலிக்கும் செம்புலமும் வெளிவருவதையிட்டு கிழந்த ஆனந்தம் அடைகிறோம். அத்துடன் இப்பண்பாட்டு விழாவை இக் காலச் சூழலில் பல இடப் பாகுகளிற்கு மத்தியிலும் நடாத்துவதற்கும், நூல் வெளியிடுவதற்கும் சகல வழிகளிலும் உதவிபுரிந்த பண்பாட்டுப் பேரவையினருக்கும் எல்லா வகையிலும் உதவிபுரிந்த அனைவரிக்கும் எனது மனம் நிறைந்த நன்றியுற்தலையும் இத்தருணத்தில் தெரிவித்துக்கொள்கின்றேன்.

**திரு C.A.மோகன்ராஸ்
பிரதேச செயலரும் பண்பாட்டுப் பேரவைத் தலைவரும்**

மேல்நீதமன்ற நீதிபதியின் வாழ்த்துச் செய்தி

இலட்சிய வேட்கையுடன் கொள்கைப்பற்று உறுதியும் கொண்ட மக்கள் கூட்டத்தை உள்ளடக்கிய கோப்பாய் (வலிகிழக்கு) பண்பாட்டுப் பேரவை நடாத்தும் பண்பாட்டு விழா தொடர்பில் வாழ்த்துச் செய்தி வழங்குவதில் இதய பூர்வமாக மனமகிழ்ச்சி அடைகிறேன்.

மனிதனுடைய வாழ்வுபல்வேறு விழுமியங்களைக் கொண்டது. தன் நலம் கருதாது பிறர் நலம் கருதும் சிறந்த வாழ்வியல் மனிதனுடே உரியது. தமிழர் தமது வாழ்விடங்களில் இருந்து புலம் பெயர்ந்து மேலைத்தேய நாடுகளில் வாழும் தற்கால சூழ்நிலை தமிழரது பழைய வாழ்வியல் நடைமுறைகளை திரிபுபடுத்தியுள்ளதை அவதானிக்கமுடிகிறது. இதனால் வருங்கால தமிழர் பண்பாட்டையும் கைவிட்டு பிறநாட்டுப் பண்பாட்டில் புதைந்து கொள்ளும் அபாயம் தென் படுகிறது.

சுயநிர்ணய உரிமையுடைய சுதந்திர புருஷர்களாக வாழவேண்டுமென்ற கொள்கை பற்று உறுதி கொண்டோர் மக்கள் கூட்டத்தை பிரதிபலிக்கும் கோப்பாய் பண்பாட்டுப் பேரவை பழைய வாழ்வியலின் தன்மைகளைத் தமிழர் திரும்பிப் பார்க்கும் வேளையை விரைவில் உருவாக்க ஆக்கபூர்வமான செயற்பாடுகளை துரிதகதியில் கையாள திட்டமிடும் பூணவேண்டுமென எனது ஆதங்கத்தை வெளிப்படுத்தி பேரவையின் முயற்சி வெற்றி பெற வாழ்த்துகிறேன்.

மக்களின் வாழ்வியல் கூறுகள் அனைத்தையும் மேம்படுத்தி பிறந்த மண்ணில் நல்ல வண்ணம் வாழவும் தமிழரின் ஒழுக்கம், பண்பாட்டு விழுமியங்களை வாழ்க்கையில் பேணி மனிதப் பண்புகளுடன் மனிதராக வாழவும், மக்களை நெறிப்படுத்தி உதவும் கேந்திர நிலையமாக கோப்பாய் (வலிகிழக்கு) பிரதேச பண்பாட்டுப் பேரவை பரிணாம வளர்ச்சி பெற்று அர்ப்பணியுடன் செயற்பட வேண்டுமென இதயபூர்வமாக வாழ்த்தி இறைவன் அருள்பாலிக்க இறைஞ்சுகிறேன்.

**இ.த.விசுவநாதன்,
மேல் நீதமன்ற நீதிபதி,
யாழ்ப்பாணமாவட்ட நீதிநிர்வாகவலயம்,வடமாகாணம்.**

மேலதிக அரச அதிபரின் வாழ்த்துச் செய்தி




வலி கிழக்கு பிரதேச பண்பாட்டுப் பேரவையால் பண்பாட்டு விழா நடாத்துவதற்கு ஏற்பாடு செய்யப்பட்டிருக்கின்ற குறித்து மகிழ்ச்சியடைகின்றேன். எமது கலைகளும், பண்பாட்டு விழுமியங்களும் பேணிப் பாதுகாக்கப்படுவது அவசியமானதாகும். இப்பணியில் தம்மை இணைத்துக்கொண்டுள்ள கலைஞர்கள், இலக்கிய கர்த்தாக்கள், ஆர்வலர்கள் என்போரது பங்களிப்பு மிகவும் இன்றியமையாததாகும். எமது சமூகமும், எதிர்கால சந்ததியினரும் இத்துறையில் தமது பங்களிப்பைச் செலுத்துவதற்கு ஆவன செய்ய வேண்டியது இவர்களின் தார்பீக்க கடமை எனலாம்.

எத்தகைய பிரச்சினைகள், சூழ்நிலைகள் ஏற்பட்டாலும் இப்பணிகள் தொடர வேண்டும். இவ்வகையில் வலி கிழக்கு பிரதேச செயலகமும் அதன் பண்பாட்டுப் பேரவையும் ஆர்வலர்களும் ஒழுங்கு செய்துள்ள இந்நிகழ்வானது மிகவும் வரவேற்கப்பட வேண்டியதாகும்.

அவர்களது இத்தகைய பணி தொடர எனது வாழ்த்துக்களைத் தெரிவித்துக்கொள்கின்றேன்.

**ஆ.சிவசுவாமி
மேலதிக அரசாங்க அதிபர்
யாழ்.மாவட்டம்.**

வாழ்த்துச் செய்தி



தமிழர் தம் பண்பாட்டில் எஞ்சியிருப்பவை எவை என்ற கேள்வி எழுக்கின்ற ஒரு காலகட்டத்தில் நாம் வாழ்ந்து கொண்டிருக்கின்றோம். இரு தசாப்தங்களாக நீடித்து வரும் போர்ச்சூழல் ஏற்படுத்திய பாதிப்புகளே இதற்கான முக்கிய காரணியாகும்.

இச்சூழலின் நிலையுணர்ந்து எமது பண்பாட்டைப் பேணிப் பாதுகாப்பது காலம் எமக்கிடமுள்ள கடமையாகும். இந்த வகையில் வலி கிழக்குப் பண்பாட்டுப் பேரவை களாற்றிவந்து செயற்படுகின்றமை கண்டு பெருமகிழ்ச்சியடைகின்றேன். இதில் ஈடுபாடு காட்டும் ஒவ்வொருவரையும் பாராட்டி வாழ்த்துகின்றேன். பண்பாட்டைப் பாதுகாப்பது என்பது ஓரிரு நாட்களில் நந்தேறும் செயற்பாடு அல்ல. எனவே இந்நடைமுறையினாலும், சிறப்பாக மாணவர்களிடம் இதற்கான செயற்பாடுகளை தொடர்ச்சியாக நாம் மேற்கொள்ள வேண்டியது இன்றியமையாததாகும். இதற்கான நடவடிக்கைகளை இப்பண்பாட்டுப் பேரவை மேற்கொள்ள வேண்டுமென ஆசைப்படுகின்றேன். இவ் விழாச் சிறப்புற எனது வாழ்த்துக்களையும் நல்லாசிகளையும் தெரிவித்துக்கொள்கின்றேன்.

**கருமதிருதி, டாக்டர் வை.தியாகராஜா
தலைவர், பாரம்பரிய கலைகள் மேம்பாட்டு கழகம்**

துணைவேந்தரின் வாழ்த்துச் செய்தி

பண்பாட்டு மேம்பாட்டிற்கான உணர்வுத் தளத்தினை காத்து உயிர்ப்பூட்டுதலில் பண்பாட்டு விழாக்களின் இடம் குறிப்பிடத்தக்கது. அழகான, நீதியான நாளையினைக் கட்டமைக்கும் காலக்கட்டமையில் இவ்வாறான பண்பாட்டுப் பெருவிழாக்கள் பெரும் பங்களிப்பு முடியும்.

இந்நிலையில் வலி கிழக்கு பிரதேச பண்பாட்டுப் பேரவை எடுக்கும் பண்பாட்டு விழா அர்த்தமும் அழகும் நிறைந்ததாய் அமைந்திட என் அன்பு வாழ்த்துக்கள்.

**பேராசிரியர் என்.சண்முகலிங்கன்
துணைவேந்தர்,
யாழ்ப்பாணப் பல்கலைக்கழகம்.**

மேலதிக மாகாண கல்விப்பணிப்பாளரின் வாழ்த்துச் செய்தி



யாழ்ப்பாண மாவட்டத்திற்கு பெரும்பரப்பளவைக் கொண்டுள்ள பிரதேச செயலகம் பண்பாட்டுப் பெருவிழா எடுப்பது போற்றுவதற்குரிய விடயமாகும். இப் பெருவிழாவினைக் கண்டுகளிப்பதால் சோர்வடைந்த மனங்களுக்கு உத்வேகம் கொடுப்பதாகவும் அமைகின்றது. செயல்திறன் மிக்க பிரதேச செயலரும், அவரது குழுவினரும் பாராட்டுவதற்குரியவர்கள்.

இப் பெருவிழா சிறப்புற நடைபெற எனது வாழ்த்துக்களைத் தெரிவிப்பதில் மகிழ்ச்சியடைகின்றேன்.

**வே.தி.செல்வரத்தினம்
மேலதிக மாகாண கல்விப்பணிப்பாளர்
யாழ்ப்பாண மாவட்டம்.**

முதலாம் நாள் நிகழ்வுகள் 19.07.2008 சனிக்கிழமை

இருபாலை சேனாதிராசா முதலியார் அரங்கு தலைமை: திரு. சீ.ஏ.மோகன்ராஸ்
(குணவார், பண்பாட்டுப்பேரவை, பிரதேச செயலர் வலி-கிழக்கு)
முதன்மை விருந்தினர்: பேராசிரியர் என்.சண்முகலிங்கன் (துணைவேந்தர், யாழ்ப்பாணப் பல்கலைக்கழகம்)
சிறப்பு விருந்தினர்கள்:- திரு.ஆ. சீவசுவாமி (மேலதிக அரசாங்க அதிபர், மாவட்டச் செயலகம், யாழ்ப்பாணம்)
திரு. வே.தி.செல்வரத்தினம் (மேலதிக மாகாண கல்விப்பணிப்பாளர்)
திரு. எஸ்.கே.யோகநாதன் (பிரதீதி, யாழ்ப்பாண தேசிய கல்வியியல் கல்லூரி)
கௌரவ விருந்தினர்கள்: திரு. சீ.அருமைநாயகம் (இலங்கை வாங்கி, வடபிராந்திய முகாமையாளர்)
Dr. லயன் வை.தியாகராசா M.J.R (JP) (தலைவர், பாரம்பரியக்கலைகள் மேம்பாட்டுக்கழகம்)
திரு. சீ.சீத்திரவடிவேல் (கோட்டக்கல்வி அலுவலர், கோப்பாய்)
திரு. வி.சிவலிங்கம் (பொதுமுகாமையாளர் ப.நேரா.கூ.சங்கம் நீர்வேலி)

இரண்டாம் நாள் நிகழ்வுகள் 20.07.2008

சுவாமி ஞானப்பிரகாசர் அரங்கு தலைவர்:- திரு. சீ.ஏ.மோகன்ராஸ் (குணவார், பண்பாட்டுப்பேரவை, பிரதேச செயலர், வலி-கிழக்கு)
முதன்மை விருந்தினர்: - உயர் திரு கே.கணேசு (அரசாங்க அதிபர், யாழ்.மாவட்டம்)
சிறப்புவிருந்தினர்கள்:- வாழ்நாள் பேராசிரியர் பொ.பாலசுந்தரம் பிள்ளை (முனிப்பாளர், உட்கவளங்கள் பயிற்சி மையம், யாழ்.பல்கலைக்கழகம்)
திருமதி அ.வேதநாயகம் (வலயக்கல்விப்பணிப்பாளர், யாழ்.வலயம்)
திரு.ஆ.சீனிவாசத்தாரத்தி (அதிர். கோப்பாய் ஆசிரியர் பயிற்சி கலாசாலை)
கௌரவிருந்தினர்கள்: திரு. கே.ஏ. ஆனந்தராஜா (மக்கள்வாங்கி, வட பிராந்திய முகாமையாளர்)
திரு. த.கவிந்திரதாஸ் (பொது முகாமையாளர் ப.நேரா.கூ.சங்கம் அச்சவேலி)
திரு. சீ.நாகேந்திரம் (பொது முகாமையாளர், ப.நேரா.கூ.சங்கம் தெல்லிப்பழை)
திரு. த.நடராசா (செயலாளர், வலி கிழக்கு பிரதேச சபை)

முன்னாள் துணைவேந்தரின் வாழ்த்துச் செய்தி

வலிகாமம் கிழக்குப் பிரதேச செயலகம் நடாத்தும் கலை, பண்பாட்டு விழாவை யாழ்ப்பாணம் வெளிவர இருக்கும் சிறப்பு மலருக்கு வாழ்த்துச் செய்தி அனுப்புவதில் மிக்க மகிழ்ச்சியடைகின்றேன்.

பிராந்திய கலாசார நிகழ்வுகள் நுண்மட்டத்தில் காணப்படும் கலை, பண்பாட்டு அம்சங்களை வெளிக்கொணர்ந்து அவற்றை வளர்ப்பதற்கும் பிரதேசத்தில் வாழும் கலைத் திறன் மிக்கவர்களை இனங்கண்டு அவர்களின் வளர்ச்சிக்கு மேலும் உட்கவனியிப்பதற்கும் இனங்காணப்பட்ட கலைஞர்களைக் கௌரவிக்கவும் பெரும் சந்தர்ப்பம் அளிக்கின்றன. பல மாற்றங்களுக்கு மத்தியிலும் வலிகாமம் கிழக்கு மக்கள் இன்றும் தமது பாரம்பரிய கிராமிய விவசாய பண்புகளை இழக்காது தம் தனித்துவத்தைப் பேணி வருவது சிறப்பாகும். இவ்வாறு இம் மக்களின் வளர்ச்சிக்கும் எழுச்சிக்கும் தனித்துவத்திற்கும் வழிகோலும் நிகழ்வாக அமைய வாழ்த்துகிறேன்.

**பேராசிரியர்
பொ.பாலசுந்தரம்பிள்ளை**



ரோயல் கல்லூரி, கொழும்பு - 07

Royal College, Colombo - 07

க.வொ.த. (உயர்தர) முன்னோடிப் பரீட்சை
Pilot Examination

ஆனி 2008
June 2008

தரம் 13
Grade 13

வணிகக் கல்வி - II (பகுதி I)
Business Studies-II (Part I)

ஒரு மணித்தியாலம்
One Hour

சரியான விடையினைத் தெரிவு செய்க.

- (01) முயற்சியாண்மையின் பிரதான பண்பு எனக் கருதக்கூடியது எது?
1) வாழ்க்கைத் தரத்தினை உயர்த்துதல்.
2) புத்துருவாக்கத்தில் ஈடுபடுதல்
3) பொருட்கள் சேவைகளை உற்பத்தி செய்தல்
4) மனித தேவைகள் விருப்பங்களை நிறைவு செய்தல்
5) வேலைவாய்ப்புக்கள் அதிகரித்தல்
- (02) முயற்சியாண்மைக்கான "SMILE" நிதியளிக்கும் திட்டத்தினை செயற்படுத்தும் நிறுவனம் எது?
1) இலங்கை வணிகக் கழகம் 2) ஆசிய அபிவிருத்தி வங்கி
3) DFCC வங்கி 4) சர்வதேச கூட்டுறவிற்சாலை ஜப்பானிய வங்கி
5) SMED
- (03) முயற்சியாண்மை அபிவிருத்தி தொடர்பான சமூக விஞ்ஞானக் காரணி எனக் கருதக் கூடியது எது?
1) கல்வி அறிவு 2) அனுபவங்கள் 3) அர்ப்பணிப்பு
4) அபாயங்களை ஏற்கும் ஆற்றல் 5) முன்னுதாரணங்கள்
- (04) "Mary Parker Follet" என்பவரது கருத்துப்படி முகாமைத்துவம் என்பது எவ்வாறு கருதப்படும்?
1) வேலைகளை சரியாகச் செய்தல்
2) வேலைகளை செய்விக்கும் செயற்பாடு
3) சரியாகச் செயற்படுதல்
4) மக்களிடம் நம்பிக்கையுடன் வேலை செய்தல்
5) உள்ளீட்டு, வெளியீட்டுத் தொடர்பு
- (05) சிறிய நடுத்தர நிறுவனங்களுக்கு தொழில்நுட்ப வசதிகள், ஆலோசனைச் சேவைகளைப் பிரதானமாக வழங்கும் இரு நிறுவனங்களுமுறையே எவை?
1) கைத்தொழில் அபிவிருத்தி சபை/ ஏற்றுமதி அபிவிருத்தி சபை
2) கைத்தொழில் தொழில்நுட்பநிறுவனம் / தேசிய இளைஞர் மன்றம்
3) கைத்தொழில் அபிவிருத்தி சபை/ கைத்தொழில் தொழில்நுட்ப நிறுவனம்
4) ஏற்றுமதி அபிவிருத்தி சபை/ தேசிய கைப்பணிச் சபை
5) இலங்கை கட்டளைகள் நிறுவனம் / தேசிய இளைஞர் மன்றம்
- (06) திட்டமிடலின் முதலாவது படிமுறை எது?
1) நோக்கங்களையும், குறிக்கோள்களையும் உருவாக்குதல்
2) சாதனைகளை மதிப்பீடு செய்தல்
3) சரியான நடவடிக்கைகளை இனங்காணுதல்
4) திட்டத்தினை அறிமுகப்படுத்தல்
5) சூழல் பற்றிய ஆய்வினைமேற்கொள்ளல்
- (07) வணிகமொன்றின் பொருள் தொடர்பான உற்பத்தி தரக்கட்டுப்பாடு, பொதியிடல், விநியோகம் போன்ற செயற்பாடுகள் தொடர்பான ஒழுங்கமைப்பு வடிவம் எந்த அடிப்படையாக அமையும்.
1) தொழிற்பாட்டு அடிப்படை 2) பொருள் அடிப்படை
3) பூகோள அடிப்படை 4) செயல்முறை அடிப்படை
5) வாடிக்கையாளர் அடிப்படை
- (08) நிறுவன இலக்கினை அடையும் பொருட்டு ஏனைய நபர்களின் மீது செல்வாக்குச் செலுத்தும் தொழிற்பாடு எது?
1) திட்டமிடல் 2) வழிநடத்தல் 3) ஒழுங்கமைத்தல்
4) உணக்கப்படுத்தல் 5) கட்டுப்படுத்தல்
- (09) வணிகம் தொடர்பான சில கட்டுப்பாட்டு முறைகள் கீழே தரப்பட்டுள்ளது.
a) தரக்கட்டுப்பாடு b) காசுப்பாய்ச்சல் ஆய்வு c) கணக்கீட்டு விகிதாசாரம்
d) இருப்புக்கட்டுப்பாடு e) இலாபநட்டமற்ற புள்ளி ஆய்வு
மேற்கூறப்பட்டுள்ளவற்றுள் நிதிக் கட்டுப்பாட்டுக் கருவிகள் எனக் கருதக்கூடியது எது?
1) ABC 2) BCD 3) BCE 4) CDE 5) ACD
- (10) ஒரு தலைவர் தனக்குக் கீழ் பணியாற்றும் ஊழியர்களுக்கு அவர்களது கடமைகள் தொடர்பான சுதந்திரமாக தீர்மானம் எடுக்கும் உரிமையினை வழங்கியிருந்தால் அவர் எவ்வாறு வகைப்படுத்தப்படலாம்?
1) தடையில்லாத தலைவர் 2) ஜனநாயகத் தலைவர்
3) சர்வாதிகாரத் தலைவர் 4) முன்னணித்தலைவர்
5) நட்புணர்வுத் தலைவர்
- (11) இருப்புத் தொடர்பான பிரதான கிரயங்களை இழிவுநிலைப்படுத்துவதற்கான உபாயம் எது?
1) பங்களிப்பு 2) இலாபநட்டமற்ற புள்ளி ஆய்வு
3) சிக்கனக் கட்டளைத் தொகை 4) இழிவு இருப்பு மட்டம்
5) உயர்வு இருப்பு மட்டம்
- (12) உள்ளீடுகளுக்கான தேவை ஏற்படும் போது மட்டும் அதனைப் பெற்றக் கொள்ளவேண்டும் மேலும் உபாயம் யாது?
1) தரக்கட்டுப்பாட்டு முறைமை 2) மொத்த தர முகாமைத்துவம்
3) சர்வதேச தர அமைப்பு 9000 4) சூழல் முகாமை முறைமை 14000
5) உரிய நேர தந்திரோபாயம்
- 13) இலாப நட்டமற்ற புள்ளி கணிப்பிடப்படும் சரியான முறை எது?
1) $BEP = \frac{\text{மொத்த விரயம்}}{\text{பங்களிப்பு}}$ 2) $BEP = \frac{\text{மொத்த நியையான கிரயம்}}{\text{பங்களிப்பு}}$
3) $BEP = \frac{\text{மொத்த நியையான கிரயம்}}{\text{அலகின் விலை}}$ 4) $BEP = \frac{\text{பங்களிப்பு}}{\text{மொத்த நியையான கிரயம்}}$
5) $BEP = \frac{\text{பங்களிப்பு}}{\text{மொத்த மாறும் கிரயம்}}$

- (14) உற்பத்தி முகாமை தொடர்பாக உற்பத்திகட்டுப்பாட்டுடன் தொடர்புடைய தொழிற்பாடு யாது?
1) தரக்கட்டுப்பாடு 2) உற்பத்தி பொறியியல்
3) உற்பத்தித் திட்டமிடல் 4) மூலப்பொருள் கொள்வனவு
5) ஆய்வு அபிவிருத்தி
- (15) சந்தைப்படுத்தலுடன் தொடர்புடைய மாறிகள் சில வருமாறு,
A) சேவைகள் B) விலை C) இடம்
D) விற்பனைப் படை E) மேம்படுத்தல்
மேலே தரப்பட்டவற்றுள் சந்தைப்படுத்தல் கலவையுடன் தொடர்பான விடயங்களை இனங்காண்க.
1) ABC 2) ACD 3) BCD 4) BCE 5) CDE
- (16) ஒரு வணிக நிறுவனம் ஒவ்வொரு வாடிக்கையாளரது தேவைகள், விருப்பங்களை யும் பூர்த்தி செய்ய வேண்டும் எனும் எண்ணக்கரு எது?
1) உற்பத்தி எண்ணக்கரு 2) வாடிக்கையாளர் எண்ணக்கரு
3) பொருள் எண்ணக்கரு 4) விற்பனை எண்ணக்கரு
5) சந்தைப்படுத்தல் எண்ணக்கரு
- (17) வருடாந்த தேவை 1000 அலகுகள், கட்டளைக்கிரயம் ரூபா 20 பேணும், கிரயம் ரூபா 4 பொருளாதாரக் கட்டளைக் கணியம் யாது?
1) 100 அலகுகள் 2) 1500 அலகுகள் 3) 5000 அலகுகள்
4) 6500 அலகுகள் 5) 15000 அலகுகள்
- (18) பணச் சந்தையின் உபசந்தையாக அமையக்கூடியது எது?
1) பங்குச் சந்தை 2) திறைசேரி உண்டியல் சந்தை
3) திறைசேரி முறிவுச் சந்தை 4) நம்பிக்கை அலகுகள் சந்தை
5) பிணைகள் சந்தை
- (19) வேலை தொடர்பாக கடமைகள் பொறுப்புகளை விபரிக்கும் செயற்பாடு எவ்வாறு அழைக்கப்படும்?
1) தொழில் வடிவமைப்பு 2) தொழில் பகுப்பாய்வு
3) ஆட்சேர்ப்பு 4) தொழில் அறிமுகம்
5) தொழில் உறவு
- (20) வணிகக் குறிக்கோள் ஒன்றின் பிரதான பண்பு எது?
1) சரியான தன்மை 2) பொருத்தமான தன்மை
3) திட்டவாட்டமான தன்மை 4) முழுமையான தன்மை
5) நெகிழ்வுத் தன்மை
- (21) முயற்சியாண்மையின் செயல்முறையின் ஆரம்பப்பணி என்பதாகும்.
- (22) நிறுவனக் குறிக்கோளை அடைந்து கொள்ளும் பொருட்டு வளங்களுக்கிடையிலும், பணிகளுக்கிடையிலும் தொடர்பினை ஏற்படுத்துவது என அழைக்கப்படும்.
- (23) எதிர்பார்க்கப்பட்ட பணிகள் திட்டமிட்ட அடிப்படையில் உரியகாலப்பகுதியில் நிறைவேற்றப்படுவது என அழைக்கப்படும்.
- (24) ஒரு மேலதிகாரி மூலம் மட்டும் குறிப்பிட்ட ஒருவேளையில் ஒரு ஊழியனுக்கு உத்தரவு இடப்பட வேண்டும் என்பது என அழைக்கப்படும்.
- (25) பொருட்கள் உற்பத்தியாளரால் நுகர்வோருக்கு நேடியாக விநியோகம் மேற்கொள்ளப்படுவது மிகப் பொருத்தமானதாகும்.
- (26) ஒரு பகிரங்க கம்பனி தனது அனுமதித்த வழங்காத பங்குகளை பொது வழங்கீடு செய்வது என அழைக்கப்படும்.
- (27) தொழிலாளர்களின் நடத்தையின் மீது செல்வாக்கு செலுத்தும் ஆற்றல் என அழைக்கப்படும்.
- (28) ஒரு பொருள் நுகர்வோரது தேவைகள் விருப்பங்களைப் பூர்த்தி செய்வது தொடர்பான மேலதிக இயல்புகளையும் சிறப்புப் பண்புகளையும் கொண்டிருக்குமாயின் அது என அழைக்கப்படும்.
- (29) ஊழியர்களுக்கு வழங்கப்படும் சம்பளம் கூலிதவிர்ந்த ஏனைய வசதிகள் என அழைக்கப்படும்.
- (30) என்பது சராசரி இருப்பு விற்பனை செய்யப்பட்ட தடவைகளின் எண்ணிக்கையாகும்.
- (31) ஒரு முகாமையாளர் தனது பணிகளை சிறப்பாக செய்வதற்கு அவரிடம் இருக்கவேண்டிய திறன்கள் எவை?
.....
.....
- (32) வணிக சூழல் பற்றிய "Swot" ஆய்வின் அவசியங்கள் 02 தருக.
.....
.....
- (33) திட்டமிடப்பட்ட நியமங்களுடன் ஒப்பீடு செய்யும் முகாமைப்பணி எவ்வாறு அழைக்கப்படும்?
.....
.....
- (34) முயற்சியாளர் தனது நிறுவனப் பிரச்சினைகள் தொடர்பாக நழுவிச் செல்லும் போக்கினை கொண்டிருப்பது எவ்வகை முயற்சியாண்மையாக அமையமுடியும்?
.....
.....
- (35) சிறந்த முயற்சியாளர்களுக்கு வருடாந்த உற்பத்தித் திறன் விருதினை வழங்கும் நிறுவனம் எது?
.....
.....
- (36) உயர்மட்ட முகாமையாளருக்கு மிகவும் அதிகமாக இருக்க வேண்டிய முகாமைத்துவத்திறன் எது?
.....
.....
- (37) பொருள் வாழ்க்கைச் சுற்றோட்டத்தின் பிரதான கட்டங்கள் நான்கு தருக?
.....
.....
- (38) இலங்கைக் கட்டளைகள் நிறுவனத்தின் மூலம் உணவுப் பொருட்கள் தொடர்பாக வழங்கப்படும் சர்வதேசத் தரக்குறியீடு யாது?
.....
.....
- (39) பின்வரும் தரவுகளைப் பயன்படுத்தி இருப்பு புரள்வு விகிதத்தினைக் கணிப்பிடுக.
மொத்த விற்பனை ரூபா 86,000 ஆரம்ப இருப்பு ரூபா 20,000
விற்பனைக் கிரயம் ரூபா 75,000 இறுதி இருப்பு ரூபா 10,000
.....
.....
- (40) வணிகத்திட்டமொன்றினைத் தயாரிக்க வேண்டியதன் அவசியங்கள் எவை?
.....
.....

இரண்டாவது டெஸ்டில் ஸ்ரையன், மோர்கலின் துல்லியமான வேகத்தில் இங்கிலாந்து 224 ஓட்டங்களுடன் சுருண்டது



(லீட்சு)

ஸ்ரையன் மற்றும் மோர்கலின் துல்லியமான பந்துவீச்சில் இங்கிலாந்து அணி முதலாவது இன்னிங்ஸில் 203 ஓட்டங்களை மாத்திரம் எடுத்து சகல விக்கெட்டுக்களையும் இழந்தது. பதினாறு தனது முதலாவது இன்னிங்ஸில்

துடுப்பெடுத்தாடிவரும் தென்னாபிரிக்க அணி நேற்றைய முதல்நாள் ஆட்டநேர முடிவில் 3 விக்கெட்டுக்களை இழந்து 101 ஓட்டங்களை எடுத்திருந்தது.

இங்கிலாந்துக்கு சுற்றுப்பயணம் மேற்கொண்டுள்ள தென்னாபிரிக்க அணி 4 டெஸ்ட்

மற்றும் ஐந்து ஒருநாள் போட்டிகள் கொண்ட தொடரில் விளையாடுகின்றது.

இதில் முதலாவது டெஸ்ட் வெற்றிதோல் வியின்றி முடிபடைந்த நிலையில் இரண்டாவது போட்டி நேற்று லீட்சு மைதானத்தில் ஆரம்பமானது.

இப்போட்டியில் நாணயச் சுழற்சியில் வெற்றி பெற்ற தென்னாபிரிக்க அணி முதலில் களத்தடுப்பை தீர்மானித்தது.

இதனடிப்படையில் முதலில் துடுப்பெடுத்தாடிய இங்கிலாந்து அணி ஸ்ரையன், மோர்கலின் துல்லியமான வேகப்பந்துவீச்சில் ஈடுகொடுக்க முடியாமல் விக்கெட்டுக்களை அடுத்தடுத்து இழந்தது.


பீற்றர்சன், பெல் ஓரளவு சிறப்பாக ஆடிய போதும் இங்கிலாந்து அணி அதன் முதலாவது இன்னிங்ஸில் சகல விக்கெட்டுக்களையும் இழந்து 203 ஓட்டங்களை மாத்திரம் எடுத்தது.

இதில் கெவின் பீற்றர்சன் 45 ஓட்டங்களையும் இயன்பெல் 31 ஓட்டங்களையும் ஸ்ரொரஸ் 27 ஓட்டங்களையும் எடுத்தனர்.

அணித்தலைவர் வோகன் ஓட்டமெதனையும் எடுக்காமல் ஆட்டமிழந்து ஏமாற்றினார்.

பந்துவீச்சில் ஸ்ரையன், மோர்கல் ஆகியோர் தலா 4 விக்கெட்டுக்களையும் நிற்நினி, கலிஸ் ஆகியோர் தலா ஒரு விக்கெட்டையும் வீழ்த்தினர்.

பதினாறு தனது முதலாவது இன்னிங்ஸில் துடுப்பெடுத்தாடிய தென்னாபிரிக்க அணிக்கு தலைவர் சிமித் சிறப்பான ஆரம்பத்தை ஏற்படுத்தினார்.



ஸ்ரையன்

எனினும் மக்கன்சி 15 ஓட்டங்களுடனும் சிமித் 44 ஓட்டங்களுடனும் கலிஸ் 4 ஓட்டங்களுடனும் அடுத்தடுத்து ஆட்டமிழக்க தென்னாபிரிக்க அணி 76 ஓட்டங்களை மாத்திரம் எடுத்து 3 விக்கெட்டுக்களை இழந்தது.

எனினும் 4-வது விக்கெட்டுக்காக இணைந்த அம்லா -பிரின்ஸ் ஜோடி நிதானமாக ஆட்டென்னாபிரிக்க அணி நேற்றைய முதல்நாள் ஆட்ட நேர முடிவில் அதன் முதலாவது இன்னிங்ஸில் மூன்று விக்கெட்டுக்களை இழந்து 101 ஓட்டங்களை எடுத்திருந்தது.

இதில் அம்லா 18 ஓட்டங்களுடனும் பிரின்ஸ் 9 ஓட்டங்களுடனும் ஆட்டமிழக்காமல் இருந்தனர்.

பந்துவீச்சில் அன்டர்சன் 2 விக்கெட்டுக்களையும் பிளின்டொப் ஒரு விக்கெட்டையும் வீழ்த்தினர். போட்டியின் இரண்டாம் நாள் ஆட்டம் இன்றாகும்.

(5)

ஓவரின் 6 பந்துகளையும் ஆறு விதமாக வீசுவேன்

மென்டிஸ் கூறுகிறார்

(சென்னை)

ஒரு ஓவரில் ஐந்து விதமாக பந்து வீசுவருகிறேன். இப்போது பந்துவீச்சில் ஆறாவது விதத்தையாசத்ததை காட்டும் வகையில் முயற்சிகளை மேற்கொண்டு வருகிறேன் என இலங்கை அணியின் புதிய நபத்திர சுழல் பந்துவீச்சாளர் அஜந்த மென்டிஸ் தெரிவித்துள்ளார்.

நேற்று முன்தினம் சென்னையில் நடைபெற்ற விசேட நிகழ்ச்சியொன்றில் கருத்துத் தெரிவிக்கையிலேயே அவர் இவ்வாறு கூறியுள்ளார்.

அவர் மேலும் கூறியதாவது,

ஆசிய கோப்பை கிரிக்கெட் இறுதியாட்டத்தில் ஆறு விக்கெட்டுக்களை வீழ்த்தியதால் என்மீதான எதிர்பார்ப்பு அதிகரித்துள்ளது.

எது.

ஒருநாள் போட்டியில் இருந்து டெஸ்ட் கிரிக்கெட் முற்றிலும் மாறுபட்டது. டெஸ்ட் கிரிக்கெட்டுக்கு நான் புதியவன்.

முரளிதரன் எனக்கு முன்மாதிரியானவர். அவருடன் இணைந்து பந்துவீச விரும்புகிறேன். அவருடன் சேர்ந்து இந்திய முன்னணி துடுப்பாட்ட வீரர்களான டெண்ட்ல்கர், ராவிட், கங்குலி, லக்ஸ்மன் போன்றோருக்கு பந்துவீசுவது எனக்கு கிடைத்த கௌரவம் ஆகும். டெண்ட்ல்கரின் விக்கெட்டை கைப்பற்ற வேண்டும் என்ற ஆசை உள்ளது.

இந்தியாவுக்கு எதிரான டெஸ்ட் தொடரை ஆவலுடன் எதிர்நோக்கியுள்ளேன். இவ்வாறு மென்டிஸ் கூறினார்.

மென்டிஸுக்கு ஆங்கிலம் சரிவர பேசுவரா ததால் அவர் சிங்களத்தில் பேசியதை ரணதுங்க ஆங்கிலத்தில் மொழிபெயர்த்தார். (5)

பயிற்சிப் போட்டியில் இந்திய அணி கலக்கல்

(கொழும்பு)

இந்திய அணியுடனான பயிற்சி ஆட்டத்தில் இலங்கை கிரிக்கெட் சபை லெவின் அணி அதன் முதலாவது இன்னிங்ஸில் சகல விக்கெட்டுக்களையும் இழந்து 224 ஓட்டங்களை எடுத்தது.

இலங்கைக்கு சுற்றுப்பயணம் மேற்கொண்டுள்ள இந்திய அணி மூன்று டெஸ்ட் மற்றும் ஐந்து ஒருநாள் போட்டிகள் கொண்ட தொடரில் விளையாடுகின்றது.



இதற்கு முன்பாக மூன்றுநாள் பயிற்சி ஆட்டத்தில் இலங்கை கிரிக்கெட் சபை லெவின் அணி மோதுகின்றது.

இப்போட்டி நேற்று கொழும்பில் ஆரம்பமானது. இலங்கை அணி எதிர்வரும் 23 ஆம் திகதி முதலாவது டெஸ்ட் போட்டி ஆரம்பமாகவுள்ள நிலையில் ஒரே ஒரு பயிற்சி ஆட்டத்தில் ஆடுவதால் இந்தியா தனது முழுமையான பலம்வாய்ந்த அணியை நேற்று களமிறக்கியது.

இப்போட்டியில் நாணயச் சுழற்சியில் வெற்றி பெற்று முதலில் துடுப்பெடுத்தாடிய இலங்கை கிரிக்கெட் சபை லெவின் அணி அதன் முதலாவது இன்னிங்ஸில் சகல விக்கெட்டுக்களையும் இழந்து 224 ஓட்டங்களை மாத்திரம் எடுத்தது.

இதில் கண்டாம்பி 84 ஓட்டங்களையும் சாமரில்வா 63 ஓட்டங்களையும் எடுத்தனர். பந்துவீச்சில் கும்ளே 3 விக்கெட்டுக்களையும் சக்ரகான், ஹர்ஜன் சிங் ஆகியோர் தலா 2 விக்கெட்டுக்களையும் வீழ்த்தினர்.

பதினாறு தனது முதலாவது இன்னிங்ஸில் துடுப்பெடுத்தாடிவரும் இந்திய அணி முதல் நாள் ஆட்டநேர முடிவில் ஒரு விக்கெட்டை இழந்து 4 ஓட்டங்களை மாத்திரம் எடுத்திருந்தது. இதில் காம்பீர் 4 ஓட்டங்களுடன் டில்கார பெர்னாண்டோவின் பந்துவீச்சில் ஆட்டமிழந்தார். போட்டியின் இரண்டாம் நாள் ஆட்டம் இன்றாகும்.

(5)

எந்த அணியையும் எந்த இடத்திலும் இலங்கை அணியால் வீழ்த்த முடியும்

அர்ஜுனா ரணதுங்கா நம்பிக்கை

இலங்கையில் நடைபெறவுள்ள இந்தியா-இலங்கை கிரிக்கெட் தொடருக்கு முன்னணி சுற்றுலா நிறுவனமான டிரவலர்க் ஹொலிடேஸ் நிறுவனத்தை அதிகாரப்பூர்வ சுற்றுலா செயற்பாட்டாளராக இலங்கை கிரிக்கெட் சபை நியமனம் செய்துள்ளது.

இந்த நிறுவனம் 5 ஆயிரத்துக்கும் மேற்பட்டோரை இலங்கைக்கு அழைத்துச் சென்று இந்திய அணிக்கு ஆதரவு தெரிவிக்கவும் பல்வேறு சிறப்பு சலுகைகளை அளிக்கவும் திட்டமிட்டுள்ளது.

இது பற்றிய தகவல் சென்னையில் நேற்று நடந்த நிகழ்ச்சியில் தெரிவிக்கப்பட்டது.

இதில் கலந்து கொண்ட இலங்கை கிரிக்கெட் அணியின் முன்னாள் தலைவரும் இலங்கை கிரிக்கெட் வாரிய தலைவருமான அர்ஜுனா ரணதுங்கா பின்னர் நிருபர்களிடம் கூறியதாவது,

இந்தியா-இலங்கை அணிகள் இடையே யான 3 போட்டி கொண்ட டெஸ்ட் தொடர் விறுவிறப்பு நிறைந்ததாக இருக்கும் என்பதில் சந்தேகம் இல்லை.

போட்டி அளிக்கக்கூடிய வகையில் ஆடுகளம் அமைக்கப்பட்டுள்ளன. இளம் சுழற் பந்துவீச்சாளரான அஜந்த மென்டிஸ் சரியான நேரத்தில் தனது திறமையை வெளிப்படுத்தி உள்ளார்.

இது போன்ற பந்து வீச்சாளர் 10 ஆண்டுக்கு ஒருமுறைதான் கிடைப்பார். இதற்கு முன்பு முரளிதரன் கிடைத்தார்.

என்னை பொறுத்தவரை டெஸ்ட் போட்டிக் கான ஆடும் லெவின் அணியில் மென்டிஸ் இடம்பெறவேண்டும். களத்தில் ஒரு முனையில் டெண்ட்ல்கரும் மறுமுனையில் கங்குலியும் விளையாடக்கொண்டிருக்கும்போது முரளிதரனும், மென்டிசும் இணைந்து பந்துவீசுவதை காண விரும்புகிறேன். எதிரணி வீரர்களைப் பற்றி கவலைப்படாமல் சரியான அளவிலும், திசையிலும் பந்து வீசும்படி மென்டிசுக்கு அறிவுரை கூறியுள்ளேன்.

இந்திய அணியின் துடுப்பாட்ட வரிசை வாய்ந்ததாக உள்ளது. அவர்களை வீழ்த்துவது கடினமானதாகும். அதே சமயம் சொந்த மண்ணில் இலங்கை அணி கபந்த 25 ஆண்டுகளாக சிறப்பாக செயல்பட்டு வந்துள்ளது. எங்கள் அணி எப்பொழுதுமே எதிரணியை பெரிதாக நினைக்காமல் நம்பிக்கையுடன் விளையாடும் குணம் கொண்டது.

தொடர்ந்தும் இளம் மற்றும் அனுபவ வீரர்களை கொண்டுள்ள இலங்கை அணியால் எந்த அணியையும் எந்த இடத்திலும் வீழ்த்த முடியும்.

இலங்கை அணி வீரர்களுக்கு ஊதியம் கொடுப்பதில் சிரமம் இருந்து வருகிறது.



அந்த பிரச்சினை விரைவில் தீர்க்கப்படும்.

ஒரு ஆண்டில் 15 டெஸ்ட் மற்றும் 35 ஒருநாள் போட்டிகளில் ஒரு அணி விளையாடலாம். அதற்கு மேல் ஆடுவது வீரர்களை பாதிக்கும். இந்த விஷயத்தில் ஐ.சி.சி கவனம் செலுத்த வேண்டும்.

டெஸ்ட் கிரிக்கெட் போட்டி எல்லா வீரர்களுக்கும் சவால் நிறைந்த ஒன்றாகும். அதனை பாதுகாக்க வேண்டும் என்பது எனது தனிப்பட்ட கருத்தாகும். இவ்வாறு ரணதுங்கா கூறினார்.

(5)

பாலமோட...
மடைந்துள்ளனர். ஆயுதங்களும் விடுதலைப்புலிகளால் கைப்பற்றப் பட்டுள்ளன. இம் முன்னகர்வுக்கு எதி ராகப் பிற்பகல் ஒரு மணி தொடக்கம் இரவு 7 மணி வரை விடுதலைப் புலிகள் நடத்திய செறிவான முறிய டிப்புத் தாக்குதலையடுத்துப் படை யினர் இழப்புக்களுடன் பின்வாங்கிச் சென்றனர் என விடுதலைப்புலி கள் தெரிவித்துள்ளனர். (ச-5)

யாழில்...
கத் தெரிவிக்கப்படுகின்றது. இதேவேளை யாழ்ப்பாணத்தி லுள்ள சி.டி.எம்.ஏ. பாவனையாளர் கள் அனைவரும் பொலிஸ் பாது காப்பு அனுமதிப் பத்திரம் பெற்றுக் கொண்டதும் சி.டி.எம்.ஏ. தொலை பேசி செயற்படும் சாத்தியம் இருப்ப தாக விடயம் அறிந்த வட்டாரங்கள் தெரிவித்தன. (ச-5)

ஐ.நா.மனித உரிமை...
நவநீதம்பிள்ளை. 1941 ஆம் ஆண்டு தென்னா பிரிக்காவில் டர்பன் நகரில் ஏழைக் குடும்பத்தில் பிறந்த தமிழராவார். இவரது தந்தை பஸ் சாரதியாகக் கட மையாற்றியவர் எனத் தெரிவிக்கப் பட்டது. 1967 ஆம் ஆண்டு தென்னா பிரிக்காவின் நட்பால் மாகாணத்தின் முதலாவது பெண் சட்டத்தரணியாக அவர் பணியாற்றத் தொடங்கினார். தென்னாபிரிக்க விடுதலைப் போரா னிகளுக்காகவும் தென்னாபிரிக்க

பாதுகாப்பைப் பாட...
வழக்கங்கள், தேசிய உணர்வு தொடர் பான பண்புகளை மேம்படுத்திக் கொள்வதற்கு இது இன்றியமை யாததாக அமையும் என கல்வி அமைச்சு கூறுகின்றது. மாணவர் படையின் செயற்பாடு கள் வரையறுக்கப்பட்ட பாடசாலை களில் மாத்திரம் சிறு குழுக்களாக நடைமுறைப்படுத்தப்படவுள்ளன. இதற்கமைய கல்வி அமைச்சுப் பாதுகாப்பு அமைச்சு இணைந்து தேசிய கல்வி நிறுவகத்தினூடாக

பத்து வருடங்கள் அடசி...
17 ஆம் திகதியுடன் ஜனாதிபதி மகிந்த ராஜபக்ஷ பதவியேற்று 4 ஆண்டுகள் பூர்த்தியடையவுள்ளது. 2010 ஆம் ஆண்டே ஜனாதிப தித் தேர்தலை நடத்தி மேலும் ஆறு வருடங்கள் பதவி வகிப்பதற்கு மகிந்த ராஜபக்ஷ திட்டமிட்டிருப்ப தாகவும் தெரிவித்தார். இதனைக் கருத்தில் கொண்டே மாகாண சபைகளை இரண்டு இர ண்டாகக் களைத்து அவற்றில் வெற்றிபெறுவதற்கு ஜனாதிபதி நட வடிக்கைகளை எடுத்திருப்பதாக வும் எனினும் கிழக்கு மாகாண சபை யில் வெற்றி பெற்றதைப் போன்று

கொழும்பு கொம்பனித் தெருவில்லுந்த...
கொழும்பில் சார்ச் மாநாட்டுப் பாதுகாப்பு ஏற்பாடுகள் என்று கூறி கொம்பனி வீதியிலுள்ள 600ற்கும் அதிகமான வீடுகளை உயர் நீதி மன்ற உத்தரவையும் பொதுமக்க ளின் கண்ணீர் கதறலையும் எதிர்ப் பையும் மீறி பொலிஸார் இடித்துத் தரைமட்டம் ஆக்கியுள்ளனர். இதனால் ஆயிரக் கணக்கா னோர் வீடுகளையழிந்து நிர்க்கதி நிலைக்குத் தள்ளப்பட்டுள்ளனர். வீடுகள் இடிக்கப்படுவதற்குத் தமது முழுமையான எதிர்ப்பை அப் பகுதி மக்கள் வெளிப்படுத்தியதையடுத்து அம் மக்கள் மீது பொலிஸார் கண் ணீர்ப் புகைக் குண்டுத் தாக்குத லை நடத்தியவாறே வீடுகளை இடித் துத் தரைமட்டம் ஆக்கியுள்ளனர். கொம்பனித் தெருவில் உள்ள சட்டநீதியற்ற வீடுகளை இடித்து அகற்றுப் போவதாக ஜூலை மாதம் தொடக்கத்தில் அறிவித்திருந்த அர சாங்கம், அப் பகுதியிலுள்ள மக்க ளை ஜூலை 17 ஆம் திகதிக்கு முன் னர் அங்கிருந்து வெளியேறி விட வேண்டும் என்று உத்தரவிட்டிருந் தது. இந்த உத்தரவு நேற்று மாலை யே எழுத்து மூலம் அதிகாரபூர்வ மாக அறிவிக்க வேண்டும். எனி னும் எழுத்து மூலம் உயர் நீதிமன்ற உத்தரவு அறிவிக்கப்படுவதற்கு முன்னர் நேற்றுப் பிற்பகல் இந்த

உ/த பரீட்சை அனுமதியட்டைகள் 20 ஆம் திகதி முதல் அனுப்பப்படும்

பரீட்சை ஆணையாளர் தகவல்

(கொழும்பு) கல்விப் பொதுத் தராதர உயர் தரப் பரீட்சைக்குத் தோற்றும் பரீட் சார்த்திகளுக்கான அனுமதிப் பத்தி ரங்களை எதிர்வரும் 20 ஆம் திகதி முதல் அனுப்பி வைக்க பரீட்சைகள் திணைக்களம் நடவடிக்கை எடுத் துள்ளது. பாடசாலை மற்றும் தனியார் பரீட்சார்த்திகளுக்கான அனுமதிப் பத்திரங்களை துபால் மூலம் அனுப்ப நடவடிக்கை எடுத்திருப்பதாக பரீட் சைகள் ஆணையாளர் நாயகம் அநூர எதிரிசிங்க தெரிவித்தார். கல்விப் பொதுத் தராதர உயர் தரப் பரீட்சைக்கான கால அட்ட

அம்புலன்ஸ் சாரதி தேவை

சென்.ஜோன்ஸ் அம்புலன்ஸ்சால் நடாத்தப்படும் இரவு நேர அம்புலன்ஸ் சேவைக்குச் சாரதி தேவை. A. Class சாரதி அனுமதிப் பத்திர தரத்தையடையவராயும் 10 வருட அனுபவ முள்ளவராயும், இரவு வேளையில் அம்புலன்னைக் கொண்டு செல்லக் கூடிய தகுதியுடையவராயும் இருத்தல் வேண்டும். எதிர்வரும் 21.07.2008 திங்கட்கிழமை காலை 11.00 மணிக்கு யாழ். போதனா வைத்தியசாலையில் இயங்கும் சென்.ஜோன்ஸ் அம்புலன்ஸ் காரியாலயத்தில் நடைபெறும் நேர்முகப் பரீட்சைக்குச் சமுகமளிக்கவும். அம்புலன்ஸ் தொடர்பு இலக்கம் பகல் :- 021 222 3166, 060 221 4444 மாவட்ட ஆணையாளர் இரவு:- 021 222 5599, 060 221 4444 சென்.ஜோன்ஸ் அம்புலன்ஸ்

மரண அறிவித்தல்

ஆறுமுகம் வைத்திலிங்கம் பரமலிங்கம் (பிரபல கட்டிட ஒப்பந்தகாரர், பருத்தித்துறை)

வட்டுக்கோட்டை தொல்புரத் தைப் நிற்ப்பிடமாகவும் பருத்தித் துறையை வசிப்பிடமாகவும் கொண்ட ஆ.வை.பரமலிங்கம் (பிரபல கட்டிட ஒப்பந்தகாரர்) 18.07.2008 வெள்ளிக்கிழமை இறையதம் எய்திவிட்டார்.



அன்னார் பருத்தித்துறை யைச் சேர்ந்த காலஞ்சென்ற சரஸ்வதியின் அன்புக் கணவ ரும், திருமதி ஜெ.தங்கமலர் (ஜேம்மணி), ப.சித்திரவேலாயுதம் (இணையாறிய யொலிஸ் இன்ஸ்வெக்டர் - வவுனியா), திருமதி சு.செல்வமலர் (அதிபர்- யா/மெதடிஸ்த வெண்கள் உயர்தர பாடசாலை), நா.திகைமலர், இன்பமலர் (உதவிக் கல்விப் பணிப்பாளர் அழகியல் - வடமராட்சி வலயம்), தங்கவேலாயு தம் (சுவின்), அன்புமலர் (ஆசிரியை - யா/வேலாயுதம் ம.வி., பருத்தித்துறை), செந்தூர் வேலாயுதம் (Walkers Travels, Co- lombo) ஆகியோரின் பாசமிகு தந்தையும்,

காலஞ்சென்ற ஜோதிடர் அமிர்தலிங்கம் (தொல்புரம்), சரஸ் வதியின் பாசமிகு சகோதரரும், ஆ.ஜெகநாதன் (ஜேம்மணி), திருமதி சி.லோகேஸ்வரி (ஆசிரியை - வவுனியா விபுலானந் தர் ம.வி.), வை.சுந்தரேசன் (யாழ்ப்பாணப் பல்கலைக்கழகம்), சி.நாகராசா, வே.சுமாரன் (வீதி அறிவிருத்தித் திணைக்களம், யாழ்ப்பாணம்), சுலோதினி, பரமேஸ்வரி ஆகியோரின் மாமனாரும், காலஞ்சென்ற ஜெயக்குமார், கலைக்குமார், சுரேஸ்குமார், உதயகுமார் (ஜேம்மணி), மகிழ்தினி (ஜேம்மணி), சியாமினி (நீதி மன்றம், வவுனியா), சுதர்மன் (வவுனியா), காலஞ் சென்ற சுதர் சன், மணிபரன், மணிமாறன் (சுவின்), துவார கன்(மாணவன் - யா/புற்றவை ம.வி.), காரகண்பா (மாணவி- யா/புற்றவை ம. வி.), சரண்பா (மாணவி - கொ/மம்பலம்பிட்டி இராமநாதன் இ. ம. கல்லூரி), சாகுகா (மாணவி - கொ/முகத்துவாரம் இந்துக் கல்லூரி), ஜெயபரன் (மாணவன் - கொ/ முகத்துவாரம் இந்துக் கல்லூரி) ஆகியோரின் அன்புப் பேரனும், நிவேதா, கவிதா (அவுஸ்திரேலியா), ஜெயக்குமார் (ஜேம் மணி), மதுமிதா, தீயன் (ஜேம்மணி), சதுர்ந்திகா ஆகியோரின் அன்புப் பூட்டளும் ஆவார். அன்னாரின் ஈமக்கிரியைகள் ஞாயிறு காலை 10 மணிக்கு 'துவாரகை', புலோலி கிழக்கு இல்லத்தில் நடைபெற்று 12 மணிக்குப் பருத்தித்துறை சுயம்மடம் இந்து மயானத்தில் தக ணம் செய்யப்படும். இவ் அறிவித்தலை உற்றார், உறவினர், நண்பர்கள் ஏற் றுக் கொள்ளவும். 'துவாரகை' தகவல்: புலோலி கிழக்கு, திருமதி செ.சுந்தரேசன் பருத்தித்துறை (மகள்)